

# બહારે વસંત.



વિકસીત વિદ્યાચંદ્રી, સુરજાલિદા સુમેશી;  
હિલદાર દિગ્દેશ ! આવી વસંતઝાળા.

# ગૂજરાત વિદ્યાપીઠ ગ્રંથાલય

[ ગુજરાતી કોપીરાઈટ વિભાગ ]

અનુક્રમાંક ૮૮-૧૭ વર્ગીક

પુસ્તકનું નામ હરિશ્ચંદ્ર હસંત

વિષય ૬-૩

# બાહારે વસંત

અથવા

## વસંતની ગઝલો.



લેખક, વિદ્યાર્થી-“વસંત”

વસનજી દયાળજી ગણુત્રા.

સાંપ્રત નિવાસ, ઢાળની પોળ-અમદાવાદ



પ્રકાશક

હરિભાઈ દલપતરામ પટેલ.


શહાપુર વનમાળીવાંકાની પોળ-અમદાવાદ.



સોલ એજન્ટ:-

હરગોવનદાસ હરજીવનદાસ બુકસેલર.

૨૬૩૦, પાનકોર નાકા-અમદાવાદ.



આવૃત્તિ ૪ થી.

પ્રત ૧૦૦૦.

સંવત ૧૯૭૬

સને ૧૯૨૦



કીંમત રૂ. ૦-૬-૦

૮૯૧૭

ગુજરાત વિદ્યાપીઠ શકે સર્વ હક્ક પોતાને સ્વાધીન રાખ્યા છે.  
ગુજરાતી ગ્રંથાલય સંગ્રહ  
૭-૧૪

કમનસીબ કમળા.

કીંમત માત્ર રૂ. ૦-૪-૦

## વસંત-વિહાર.

સચિત્ર. આવૃત્તિ ૨ જી સચિત્ર.  
લેખક, “વસંત”



ઉત્તમ પ્રકારની ગઝલો તથા  
રસમય કાવ્યોથી ભરપૂર

પ્રેમ, ભક્તિ, વૈરાગ્ય, શૃંગાર,  
સાહિત્ય, ધર્મ વગેરે અનેક વિષયો  
ઉપર ઓળસ્વી ગઝલો તેમજ કાવ્યો-  
નો સંગ્રહ આ પુસ્તકમાં પ્રસિદ્ધ  
થયેલ છે. ગ્લેજ કાગળ, મનહર  
છપાઈ, સોનેરી પાકું પુંડું હોવા છતાં  
કીંમત રૂ. ૨-૦-૦

સોલ એજન્ટ

બુકસેલર હરગોવિનદાસ હરજીવનદાસ.

પાનકાર નાકા-અમદાવાદ.

કલીનની કન્યા.  
કીંમત માત્ર રૂ. ૦-૬-૦.

અમદાવાદ શહાપુર વનમાળી વાંકાની પોળમાં હરિભાઈ  
દલપતરામે પોતાના “અન્યોદય” ગ્રંથમાં છાપી.

## વિનય-પ્રસ્તાવ.

“ સુભાષીતેન ગીતેન યુવતીનાંચ લીલયા ।  
મનો ન મિદ્યતે યત્ય સ યોગીરથવા પશુઃ ॥  
પ્રિય હૃદયબન્ધુ !

આ અદ્ય-સ્વદ્ય સેવાનો થાળ આપને ચરણે ધરતાં પ્રસ્તાવરૂપે કંઈ લખવાની આવશ્યકતા હોય એમ જણાતું નથી, કેમકે આ નમુનો પોતેજ એક પ્રસ્તાવરૂપે પોતાની પરીક્ષા આપવા અને પોતાના પ્રત્યે આપ બન્ધુની પ્રસન્નતા કે અપ્રસન્નતા કેટલી પ્રકટે છે તેની ખાત્રી કરી જોવા માટે જાતેજ પ્રકટ થાય છે, ત્યાં પછી પ્રસ્તાવતું શું પ્રયોજન ?

આ નવો યુગ છે. વિચાર, ભાવ, લાગણી, પ્રેમમયની અને અલ્પધનનાં પુનિત પુનરજીવનનો જોરદાર યુગ છે. એ યુગની નવીનતાને વધારી લેવા જેટલું પણ આ કાવ્યો કંઈક કરી શકતાં હોય, તો તહેમની અને તહેમના ઉત્પાદકના પ્રયાસની સાર્થકતા છે. એમાંનાં કાવ્યોનો એક મહોટો સંગ્રહ આજ પ્રકાશકતા પવિત્ર પ્રયાસદ્વારા પ્રકાશમાં આવેલ છે. આજે તો જગતના પરીક્ષા મંદિરમાં નત મસ્તકે ઉમેશ્વર આ દીન ખાલ વિદ્યાર્થીની એજ યાચના છે કે નીરક્ષીર ન્યાયે હંસવૃત્તિથી સત્યને નિઃસત્યને સ્વીકારી ક્ષમા-બુદ્ધિથી નિવારી-વિસારી-દર્શાવી-સુધારી, આ રંગ-હૃદયની નિઃસ્વાર્થ સેવાને સફળ કરશે.

દિવાસો-સંવત ૧૯૩૬.

“વસંત-મંદિર.”

આસ્ટોરિયા-અમદાવાદ.

લી૦

સ્નેહાધીન દીન અને કૃપાકાંક્ષી

કિંકર ‘વસન્ત’

# \*દેવી સરસ્વતીનો વિશ્વાવિહાર !



બેગ છંદ.

વિશ્વવાટિકામાં, વિવિધ વિચિત્રતા !

વિસ્તારે વિચિત્રરૂપિણી.

અમિત પ્રકાશ વેરે નીલગગને,

પુલકોદ્ગમ કરી કુસુમકાનને;

ધુલોકે-ભૂલોકે વિલસે ચલચરણો-

ચપલા ચંચલગામિની.

સુવર્ણનુપૂર ઝણકે દૂર-આકાશે,

અલકગન્ધ વાયુ લહરિ વિકાશે;

મધુરનૃત્ય પ્રતિચિત્તે પ્રકાશે-

અગણિત મંજુલરાંગણી.

વિવિધવર્ણે, વિવિધ સુવર્ણે, રત્ન ખચિત,

વિવિધ છંદે, સુગંધે, સંગીત-સન્નિજત;

વિવિધ ઋત્યે, અગણિત કંઠે પઠિત-

તવમહિમા મૃદુભાષિણી.

જગદુપવનમાં, અતિ વિચિત્ર મા !

વિલસી રહી વિચિત્રરૂપિણી.



\* સર સ્વોન્મનાથ ટાગુરના એક પદ ઉપરથી.

॥ श्रीपरमात्मने नमः ॥

બાહોરે વસંત

અથવા

વસંતની ગઝલો.

પ્રેમ પ્રભુની મંગળ પ્રાર્થના.

ગઝલ અથવા ૫૬.

પ્રેમમૂર્તિ ! પ્રાણપ્રલો ! પ્રણયના પૂજારી !  
હૃદયહરણ ! હૃદયનાથ ! છો હૃદય વિહારી ! હૃદય.  
આવો ! મજરાજ ! આજ, ઉરનિકુંજ સાજે,  
પ્રણયખંસી ગાજે, નામ આપનું પોકારી ! હૃદય.  
નીલાંબર જ્યોતિ, જડિત નિજચરણ પ્રસારી;  
વ્યાપી રહ્યા વિશ્વનાથ ! વિશ્વદેહુ ધારી ! હૃદય.  
સૂર્ય મંડલોની રાસ, રસ ભરી જગાવી;  
અનંત-લોક સભય ફરે, નિયમિત ગતિ ધારી ! હૃદય.  
પ્રસન્ન મુખ છળિ પ્રકાશી, હૃદયકુંજ માંહી !  
પ્રેમ પરિપૂર્ણ, મધુર ભાવના પ્રસારી ! હૃદય.  
પ્રેમામૃત સતત વહે, પ્રેમી હૃદય માંહી;  
વસંત અનુરક્ત બને, મસ્ત અભયધારી ! હૃદય.

## વસંતાગમ !

\*\*\*

ગઝલે—હકા.

આ મુકુટ મંજરીના, નવમલ્લિકાની માલા !  
 તરૂણી નયનવિશાલા, આવી વસંતખાલા !  
 વિકસીત વિલાસવેશી ! સુરખાલિકા સુકેશી;  
 દિલદાર દિવ્યદેશી ! આવી વસંતખાલા !  
 મધુમાલતી મધુરી, રસ રોમ રોમ પૂરી;  
 સજ્જ સ્નેહસાજ શૂરી, આવી વસંતખાલા !  
 શશિ તારકા રમે છે, શીતળ શિશિર સમે છે;  
 ઉર ભાવથી નમે છે, આવી વસંતખાલા !  
 નિરખ ગગનદારે, ધીમે પદે પધારે;  
 સુખ-સાજને સુધારે, આવી વસંતખાલા !  
 કોકિલ કુજન સુણાવે અલિ ગુંજનો ગંજવે;  
 પ્રભુલક્ષિત ભજન ભાવે, આવી વસંતખાલા !  
 બની સૃષ્ટિ સુરસલીના, સત્કાર સ્નેહભીના-  
 કરતી ઉભી નવીના ! આવી વસંતખાલા !  
 આનંદ અમિત આપી, ઉર ખેદ સકળ કાપી;  
 કેકા કરી કલાપી ! આવી વસંતખાલા !  
 આનંદ નાય જોતાં, કંઈ મયુર મયુરીઓનાં;  
 દહાણાંએ સ્નેહભીનાં, આવી વસંતખાલા !  
 ઉભી દ્વાર દેવીરૂપે, નહાતી પરાગધૂપે;  
 ઉર મર્મને જગાડે ! આવી વસંતખાલા !



# આશાભર્યું નવું પ્રભાત.

ગઝલ—કવ્યાલી.

પથારી પાપની ત્યાગી, પ્રભુજી ! આજ જાગું છું;  
 બ્રમણા મોહની લાંગી, ચરણમાં સ્થાન માગું છું.  
 પ્રવૃત્તિ માતનો પ્રેર્યો, જગતના ઘેનમાં ઘેર્યો;  
 સુતો હું તો ઘણા દિવસો, હવે એ ઉંઘ ત્યાગું છું.  
 વિષયનાં ગીતડાં ગાતો, બન્યો હું મસ્ત મદમાતો;  
 પડી છે દૈત્યની લાતો, હવે તો હારી ભાગું છું.  
 વિસારી કર્મના ધારા, વહાવી કર્મની ધારા;  
 ક્ષમા એ આપની ખ્યારા, પડીને પાય માગું છું.  
 હણ્યો ખૂરા વિચારોએ, ગ્રહાયો પડ્વિકારોએ;  
 જગતના વજ્રતારોએ-જડાયો આજ જાગું છું.  
 બન્યો પાપી નકારો હું, થયો તમને અકારો હું;  
 ભરીને આંખમાં આંસુ, પિતાજી ! પાય લાગું છું.  
 ભરો કંઈ ગૂઢ મંત્રોને, રચી કર્ત્તવ્ય તંત્રોને;  
 હૃદયનાં પ્રેમ યંત્રોને, સજવો એજ માગું છું.  
 ભલો-ખૂરો ગમે તેવો, શિશુને આશરો દેવો;  
 બની ખૂરો તમારો હું, હવે ધર્માનુરાગું છું.



# સ્નેહસિંધુને શરણુચાચના.



ગઝલ--કવાલી.

શ્રુતીના શબ્દ છે સાચા, હૃદય આધાર છે દેવા !  
 વદે શું રાંકડી વાચા ? પ્રણય આગાર છે દેવા !  
 તમે તો આંખના તારા, પ્રમુજ ! પ્રાણુથી પ્યારા !  
 ન રહેશો નાથજી ! ન્યારા, નયન શણુગાર છે દેવા !  
 તમે મારા, તમે પ્યારા, ખરા સ્નેહી તમે મહારા;  
 ઉરે સીંચો અમીધારા તમે દાતાર છે દેવા !  
 વિભૂતી વિશ્વની સારી, તમારા નામ પર વારી;  
 ફરી ફરી જાઉં બલિહારી, તમારા પ્યાર પર દેવા !  
 અમરપદ આપને ચરણે, અચળ સુખશ્યામને શરણે;  
 સ્મરણુ રહેજો જીવન મરણે, સુરત-સીતાર છે દેવા !  
 નયનમણિ નાથ ! નિસ્તારા ! ભીષણ ભૂઆર હરનારા !  
 જીવન સંચાર કરનારા ! જગતના તાર છે દેવા !  
 તમે ત્રાતા ! પિતા માતા ! વિધાતા શાન્તિ સુખદાતા !  
 તમે સ્નેહી સખા બ્રાતા ! તમે સંસાર છે દેવા !  
 જીવનની ડૂમતી નૌકા, લથડતી ખાય છે ઝોકાં;  
 દુરિતના તોડવા ડક્કા, તમે તલવાર છે દેવા !  
 શિખાવો ભાત્ર ને ભક્તિ, ઉતારો અંતરે યુક્તિ;  
 મળો મજધારમાં મુક્તિ, અસારે સાર છે દેવા !



## આરાધન-ઉદ્બોધન.



ગઝલ-( આપા કરો ઇશ્વર-એ લય. )

જાગો ! ઉરે જગદીશ ! જીવનજ્યેતિ જગાવો !  
 આવો ! ઉરે આનંદના આદેશ ઉઠાવો !  
 અનેરી મોહરાત્રિનું, ધનધોર છવાયું;  
 સંચારી બ્રહ્મવાટ, અલખમસ્તી મચાવો !  
 સૂતી હમારી ચેતના, સ્મશાન-શાન્તિમાં,  
 લગાવી જ્ઞાનદંડ ગેબી ગાન જગાવો !  
 ધમની અને શિરાતણું, ધીમું પડયું સંગીત;  
 કળ ફેરવી, સુરતાસીતાર-તાર રહડાવો !  
 ગલિરી દિવ્ય નેતિ, નયનનૂર સૂકાયું;  
 રસ-સ્નેહ-પૂર પૂરીને, ઉર ભાવ નચાવો !  
 જડતા-તિમિર છેદતા, રસ-તેજના અંબાર;  
 ઉડે અનંત ધામમાં, કંઈ એવું બતાવો !  
 અલેતી આંખ-પાંખડી, પદસ્પર્શી-ઉઘાડી;  
 ઝાંખી ભરી સ્વરૂપનો, આનંદ અપાવો !  
 અખંડ જ્ઞાનરશ્મિનો, પ્રકાશ પાથરી;  
 રવ-પરનો લેહ ભૂલીએ, એ શાસ્ત્ર શિખાવો !  
 શ્રુતિ સાર સીંચી, સ્મૃતિ-ગતિ સુકાન સુધારી;  
 આ અખિલ વિશ્વદેહમાં અલેહ લૂટાવો !  
 વસંત સમીરલહરીથી સુરલોક સુહાવી;  
 ઐકાર-પ્રણવગાનમાં બ્રહ્માંડ ઝૂલાવો !



# ગમે તેવો તમારો છું.

ગઝલ-કબાલી.

ભલે, ખૂરો-અધૂરો-પાપમાં, ખૂરો તમારો છું.  
 ભલે કામી-હરામી-હું, ગમે તેવો તમારો છું.  
 વિષયની વાસના સેવું, કરું છું લાખનું દેવું;  
 ગરજનું આ કરજ કેવું, કરી થાતો અકારો છું !  
 પડ્યો હું મોહને અંકે, ચડ્યો છું દંભને ડંકે;  
 પક્ષોટ્યો પાપને પંકે, અધર્મોનો ઉતારો છું.  
 સદાયે કાપતાં કાચું, ન જોયું વાળીને પાછું;  
 ઠગારા રંગમાં રાચું, વચનનો હું વિસારો છું.  
 કરું બકવાદ ભાષણમાં, ધરું બહુ ઢોંગ આસનમાં;  
 નથી કંઈ રંગ વર્તનમાં, જખાંનો હું લવારો છું.  
 પ્રતિજ્ઞાને વિસરવામાં, પરાયા માલ હરવામાં;  
 ભૂમિને ભાર કરવામાં, બન્યો મહોટો ઠગારો છું.  
 ન જાણું આ થયું શાને ? પ્રભા-ઓજસ ગયાં શાને ?  
 ધરીને દિવ્ય આત્માને, થયો ખૂરા વિકારો છું.  
 ચહું હું પ્રેમનો પારો, નથી કંઈ ચાલતો ચારો;  
 ભયો છે દુષ્ટ આચારો, મુખે સારો લવારો છું.  
 ચલાવો તોપનો મારો, બંતાવો રંકને આરો;  
 બિરદ પાળી પ્રભો ! તારો, હું તો રાહુ સિતારો છું.  
 તમે છો કલ્પતરૂ જેવા, અખંડાનંદધન દેવા;  
 નિવાળે મોક્ષના મેવા, અકારો હું બિચારો છું.

# અમારી હિંદમાતા તું.

ગઝલ-કલાલી.

પરમ સુખની વિધાતા તું, અચળ યશ પ્રાપ્ત માતા તું !  
 હૃદયની ધર્મદાતા તું, હમારી હિંદ માતા તું.  
 ચરણ પૂજી તહને ભજતાં, જગતનાં દુઃખ-ભય તજતાં;  
 સદા ભક્તિ ઉરે સજતાં, જપું મુખ “ હિંદ માતા તું ”  
 મણિ--મુક્તા--સુરત્નોથી, રસેલી ઇશ યત્નોથી;  
 પૂજાયેલી પ્રયત્નોથી, હમારી “ હિંદ માતા તું. ”  
 બિચારા બાળ બહુ તહારા, સહે છે કષ્ટ-અસિધારા;  
 છતાં તહારાજ રહેનારા, કહે છે “ હિંદ માતા તું. ”  
 નહિ પરના થનારા એ, અધર્મે ના જનારા એ;  
 રહી નિજ દેશધારાએ ઉચરતા “ હિંદ માતા તું. ”  
 ઋષિ, મુનિ, દેવ, ગાંધર્વો, ઉજવતા ઉન્નતિ પર્વો;  
 વદી મહિમા મુખે ગરવો, કહીને “ હિંદ માતા તું. ”  
 શિશુ, નર, નારી ગુણ ગાતાં, સહર્ષે આશિષો દેતાં;  
 વધાવી વારણાં લેતાં, સ્મરતાં “ હિંદ માતા તું. ”  
 ગુણી-ગુરુ-વિપ્ર-કે જ્ઞાની, ખરા નિજ દેશ અભિમાની;  
 ગણી આ જીંદગી ફાની, ભજે છે “ હિંદ માતા તું. ”  
 સુણી તુજ નામના બોલો, ઉજળતી હૃદયની છોળો;  
 હૃદયપટ આ થતો પહોળો, કહેતાં “ હિંદ માતા તું. ”  
 ગાતા મા ! તહારાં ગીત, વહે છે હૃદયમાં રસપ્રીત;  
 કહો તે શબ્દમાં શી રીત ? વર્ણ “ હિંદ માતા તું. ”

# ભારતનું વિજય નિશાન.

—\*\*\*—  
ગઝલ-ગવાલી.

હમે સૌ હિંદના યોગી, ધરીશું ધ્ય ન ભારતનું !  
 ઉઠાવી ધર્મધ્વજ કરમાં, કરીશું ગાન ભારતનું !  
 ધરી છે શીલની શેલી, રહુડાવી જ્ઞાનની કફની;  
 વિરક્તિ દાંડ શિર મેલી, ઝિંકીશું તાન ભારતનું.  
 જલાવી કષ્ટની હોળી, ઉઠાવી ઈષ્ટની ઝોળી;  
 જમાવી સંતની ટોળી, ભરીશું ભાન ભારતનું.  
 ગયું જે જે હતું નબળું, રહ્યું તે સૈ થયું સમળું;  
 ભુલાયું વિશ્વ આ સઘળું, સ્વિકાર્યું જ્ઞાન ભારતનું.  
 ત્યજી છે લોકની લજ્જા, ત્યજી છે શાન્ત સુખસજ્જા;  
 હમારાં માંસ ને મજ્જા, કર્યું કુરગાન ભારતનું.  
 નથી ધન માનની ઇચ્છા, નથી સંસારની વાંચ્છા;  
 નથી સુખલોગ આકાંક્ષા, ચહું સન્માન ભારતનું.  
 હૃદયમાં પ્રેમલય જાગી, સમાધિ લક્ષમાં લાગી;  
 હમે ત્યાગી-વિરાગી એ, લગાવ્યું ધ્યાન ભારતનું.  
 નસોમાં લોહી ભારતનું, શરીરમાં અન્ન ભારતનું;  
 મુખે છે ગાન ભારતનું, સ્વરોમાં તાન ભારતનું.  
 હમારા જન્મનું સાર્થક, હમારા મોક્ષની સીડી;  
 હમારા સ્વર્ગને માટે, રહુડે વિમાન ભારતનું.  
 ગગનમાં નાચતો ઝુંડો, જગત્માં વ્યાપતું ચેતન;  
 જીવનમાં જાગતો આત્મા, વિજય-નિશાન ભારતનું,

# પડદામાં છૂપાયેલા પ્રેમીને.

—\* ૩૩૩૬૬૬ —

ગઝલ-હુકા.

લીધી તમે શું બહાલા ! ખાધા ન ખોલવાની ?  
 દીધી મને નિરાશા, શું આંખ ચોળવાની ?  
 જોયા અનેક દેશો, લીધા અનેક વેશો;  
 કરી ન કાંઈ ફાવી, તુજ શક્તિ તોળાવાની !  
 વાંચ્યાં અનેક શાસ્ત્રો, સેવ્યા અનેક સંતો;  
 કુંચી નથી જણાતી, તુજ દ્વાર ખોલવાની !  
 સુરમા અનેક આંજ્યા, લઈ જ્ઞાનની શલાકા,  
 દ્રષ્ટિ ન તોય પામ્યા, તુજ રૂપ વિલોકવાની.  
 ધરી પ્રેમભાવ પચારા ! ચીર્યા જીગર હુમારાં.  
 આશા ન જાગી ઉરમાં, તુજ ભાવ ભાળવાની.  
 બહુ ન્યાય-દર્શનોની, ગલીઓ ફરી તપાસી;  
 યુક્તિ ના હાથ લાગી, તુજ દેશ પહોંચવાની.  
 જોવા જીગરથી આવ્યા, ખોજા ઘણા ઉઠાવ્યા;  
 કારી ન કાંઈ ચાલી, પડદો ઉપાડવાની,  
 તલસ્થું છે નેનચાતક, જ્યોતિ નિહાળવાને;  
 પુણ્યો ન પાર પામ્યાં, પાંપણ ઉઘાડવાને.  
 ‘મહારી’ અરે ‘હુમારી,’ સુણી શુંજ ન્યારી ન્યારી;  
 ઘડીએ છતાં ન આવી, ખે ખોલ ખોલવાની.  
 મદમસ્ત પ્રેમખ્યાલી, આવ્યો હું હાથ ઝાલી;  
 હીડી સદાય ખાલી ક્યાં આચ હોલવાની !

—\* ૩૩૩૬૬૬ —

# દુઃખિયાને દુઃખની શી પરવા ?

ગઝલ.

ધરી છે જીંદગી જોજો, ન આપો તો નથી પરવા !  
 મળી છે આફતો ટોજો, ન કાપો તો નથી પરવા !  
 ગણ્યા આધાર આશાના, મળ્યા લાડા નિરાશાના;  
 ભલે આડાં ધરી બહાનાં, ઉઘાપો તો નથી પરવા.  
 કરે જે સત્યનો દાવો, મરી તે પાળતા કોલો;  
 દીધેલા બાપના બોલો, ન પાળો તો નથી પરવા.  
 સહી મુશ્કિલ મુશિબતને, હઠાવી દિલની હિંમતને;  
 કદિ મહોબતની કિંમતને, ન માપો તો નથી પરવા.  
 જીવર સાથે જડી સાંધો, વિસાર્યા સ્નેહ સંબંધો;  
 જડેલા લોહના બંધો, ન કાપો તો નથી પરવા.  
 ઉખેડી મૂળથી પાયા, ડગાવી મહેલની કાયા;  
 કૃપાની શિર ઉપર છાયા, ન સ્થાપો તો નથી પરવા.  
 કરેલી સાધના ખૂટી, ગજબની ગર્જના છૂટી !  
 હૃદય સર્વસ્વને લૂંટી, સતાવો તો નથી પરવા.  
 પડી તે છો પડે પૂરી, ગતિ એથી અધિક ખૂરી;  
 બળી પેઠા પછી ઓછા, ન તાપો તો નથી પરવા.  
 સહ્યું તેનાં સ્મરણથી શું મરેલાને મરણથી શું ?  
 વધ્યું તે વિસ્મરણથી શું, ન છાપો તો નથી પરવા !



# અનખ પ્રેમનો પ્યાલો.

૩૩૩૩૩૩૬૬૬૬૬૬

ગઝલ—કાવ્યાલી.

ગળા સૂધી ભરેલો આ, પીઓ કોઈ પ્રેમનો પ્યાલો !  
 હૃદયરંગે રસેલો આ, લીઓ કોઈ પ્રેમનો પ્યાલો !  
 અમીઝરણું ઝરે જેમાં, રસો મીઠા ઠરે તેમાં;  
 પ્રભુએ પીરસેલો આ, પીઓ કોઈ પ્રેમનો પ્યાલો !  
 લિખવ્યો લાવનાઓમાં, જમાવ્યો કંઈ જમાનામાં;  
 સુધાધારે ધરેલો આ, લીઓ કોઈ પ્રેમનો પ્યાલો !  
 સાખી.

વિકસ્યાં કમનિય કાળજે, પ્રેમખીજ અંકૂર !  
 હૃદયચંત્રમાં પીલતાં, પ્રકટયો અર્ક કપૂર.  
 કમળનેત્રે ઝીલેલો આ, પીઓ કોઈ પ્રેમનો પ્યાલો !  
 કનકકયારે ખિલેલો આ, લીઓ કોઈ પ્રેમનો પ્યાલો !  
 સાખી.

શાસ્ત્રશબ્દ ભ્રમણાવડે, ભૂલ્યા કંઈક સુખણ  
 પ્રેમપ્રસાદ પવિત્ર આ, વર્ણે વેદ-પુરાણ.  
 પ્રભુચરણે ઝરેલો આ, પીઓ કોઈ પ્રેમનો પ્યાલો !  
 શ્રુતિસત્વે સરેલો આ, લીઓ કોઈ પ્રેમનો પ્યાલો !  
 સાખી.

ડાલાવે ઈંદ્રાસનો, ઊછાળે બ્રહ્માંડ;  
 નયનઝલક પલકે રચે, નવલા માયાકાંડ !

મહાસિંધુ તરેલો આ પીઓ કોઈ પ્રેમનો પ્યાલો !  
અમરતામાં મરેલો આ, લીઓ કોઈ પ્રેમનો પ્યાલો !  
સાખી.

પૂછીને પરતંત્ર જન, પગલાં ભરતા જાય;  
સ્વતંત્ર સિંહ કદી નહીં, પરતું માર્યું ખાય !  
દુઃખોને વિસરેલો આ પીઓ કોઈ પ્રેમનો પ્યાલો !  
શિવે બહાલો કરેલો આ, લીઓ કોઈ પ્રેમનો પ્યાલો !  
સાખી.

કોમળ કમળકળી ખિલી, હસી રસીને મલકાય;  
બ્રમિત બ્રમર મોહાંધને, મર્મ નહીં સમજાય.  
અજળ મસ્તી ભરેલો આ, પીઓ કોઈ પ્રેમનો પ્યાલો !  
હૃદયભાવે રસેલો આ, લીઓ કોઈ પ્રેમનો પ્યાલો !  
સાખી.

તું \*યોગી હું ÷યોગિની, પ્રેમ કુંજમાં આજ;  
અજળ યોગને સાધીએ, સજી સ્વર્ગના સાજ.  
વિરહટીપે ભરેલો આ, પીઓ કોઈ પ્રેમનો પ્યાલો !  
ખરફ જેવો ઠરેલો આ, લીઓ કોઈ પ્રેમનો પ્યાલો !  
સાખી.

ભૂલાવે સંસારને, ભૂલાવે વ્યવહાર !  
આપે ભૂલી આપને, થવું આજ એકતાર !  
xઅધરથી ઉતરેલો આ, પીઓ કોઈ પ્રેમનો પ્યાલો !  
જીગરસરથી ઝરેલો આ, લીઓ કોઈ પ્રેમનો પ્યાલો !

---

\* યોગી=ઈશ્વર ÷ યોગિની=જીવ-ભક્ત-ગાની x ઓછ અથવા આકાશ.

## પ્રેમી કે પાગલ ?



ગઝલ—કવ્યાલી.

જીગરથી ચાહનારાને, જીગર સાથે જડી દેશું;  
 કદર જે પ્રેમનો કરશે, પગે તેને પડી રહેશું.  
 નથી શીખ્યા હમે તો પાઠ, દુનિયામાં જીદાઈના;  
 ગણે જે એક તેનાથી, સદાએ એક થઈ રહેશું.  
 ન દીઠું સ્વર્ગ કંઈ ખીલું, જીગરની ગોદમાં જીતત;  
 અને આ જીંદગાનીની, ખરી લહેજત ભરી લેશું.  
 ગણે ના જે જીદાઈ, તેમની મીઠી શુલામીમાં;  
 હમે તો મોક્ષ માનીને, હંમેશાં મસ્ત થઈ રહેશું.  
 ભરી બાઝારમાં આવ્યા, ખરીદી દિલ તણી કરવા;  
 સમર્પી દિલ અને દુનિયા, ખરીદી દિલ અમે લેશું.  
 કટુ કહેશે દગો દેશે, કદિ ઝૂંટી બધું લેશે;  
 હમે તોયે તહમાઈ તો ! હસીને દિલ હરી લેશું.  
 જીગરથી તંગ બાંધ્યો બાંધ, નહિ તોડ્યો કદિ દૂટે;  
 અજલ જો આવશે તોયે, હસીને દિલ કસી લેશું !  
 દગાબાજ કરી કિસ્મત, કદિ દેશે જલાવી તો;  
 જિગરની બાબ ભૂસીને, સદા આનંદમાં રહેશું !  
 અલખની ઈશક ધૂનમાં, ખુદાઈ નૂર પૂરીને;  
 ટળી માલીક કે બંદા, અમે તો એક થઈ રહેશું !



# છતાંયે પ્રેમ નહિ છૂટે.



ગઝલ-કવ્વાલી

કદિ આકાશ શિર તૂટે, છતાંયે પ્રેમ નહિ છૂટે !  
 કદિ જો વજ્રમાં ફૂટે, છતાંયે પ્રેમ નહિ છૂટે !  
 સુરત જાગી, લગન લાગી, અગન આ અંગમાં વ્યાપી;  
 ન માપી જાય ઉર ઈચ્છા, કદીયે પ્રેમ નહિ છૂટે !  
 પૂરે છો કેદખાનામાં, છુપાવે કંઈ ઝતાનામાં;  
 પ્રગટશે આપ એ જ્યોતિ, છતાંયે પ્રેમ નહિ છૂટે !  
 પિછાણ્યો પ્રેમ પ્રદ્ધાદે, પછાડયું વિશ્વને પગથી;  
 ધૂળવ્યા સમુદોષોને, છતાંયે પ્રેમ નહિ છૂટે !  
 ઉખેડયા ખ્વાડ પાતાળો, વિખેરી વજ્ર છાટોને;  
 ઉઘાડયા લોહના સ્થંભો, છતાંયે પ્રેમ નહિ છૂટે !  
 પિછાણ્યો પ્રેમ ધ્રુવભાસે, અકાસે યોગમાં મ્હાસે;  
 નચાવ્યું ઈંદ્રપદ તાલે, છતાંયે પ્રેમ નહિ છૂટે !  
 હૃદયમાં પ્રેમ લય જાગી, ઉગાધિ વ્યાધિયો લાગી !  
 રતિ ભીંતિ બધી ત્યાગી, છતાંયે પ્રેમ નહિ છૂટે !  
 ત્યજશે દેહના ખંધો, ત્યજશે સ્નેહ-સંબંધો;  
 હૃદયના મર્મખંધોનો, છતાંયે પ્રેમ નહિ છૂટે !  
 કરમશે કનક-કાયા, વિલાસે વિશ્વની માયા;  
 હરાશે હામ ને હૈયાં, તથાપિ પ્રેમ નહિ છૂટે !  
 જડાયો જીવ સાથે જો, નસોના રક્તમાં વહે છે;  
 રમે છે રામ રામે તે, કદીયે પ્રેમ નહિ છૂટે.

ખરો એ પ્રેમ હનુમંતે, ખતાવ્યો ચર્મ ચીરીને;  
 લખાવ્યા રામને રોમે, કદીયે પ્રેમ નહિ છટે !  
 હતો એ પ્રેમ સીતાનો, ખુઝાવી આગની ખાળો;  
 કદિ જો આગમાં ખાળો, તથાપિ પ્રેમ નહિ છટે !  
 ખુઝાવી આગ એ દેશે, ઉલેચી નીરને વંડેશે;  
 સદા છે ! છે ! અને રહેશે ! કદીયે પ્રેમ નહિ છટે !  
 જુઓ ઓ કૂર જોનારા ! જુઓ કરી કોટી ટુકડાઓ !  
 લખ્યો છે અંતરે ઉંઠો, કદીયે પ્રેમ નહિ છટે !  
 હમે છે આજ જોનારા, જશે એ સર્વ રોનારા !  
 હમે છે એ જશે તોયે, કદીયે પ્રેમ નહિ છટે !  
 જશે એ ને હમે જર્મશું, જવાનો માર્ગ છે સૌનો;  
 જશે નહિ એક એનો એ, કદીયે પ્રેમ નહિ છટે !  
 જનારાને જવા દેશું, બહુ જોનારને જોશું;  
 જવું-જોવું-બધું લેશું, તથાપિ પ્રેમ નહિ છટે.  
 દિશાઓ ડગમગાવીને, ગગન આ ખળલખાવીને;  
 અમર રેણુ સૂલાવીને, કદીયે પ્રેમ નહિ છટે.  
 પ્રભુએ પ્રેમને પૂજે, જગત સૌ પ્રેમથી ધુજે;  
 ખરું એ શાસ્ત્રને સૂજે, છતાંયે પ્રેમ નહિ છટે.  
 જશે એ ઈદમ ને આલમ, જશે સૌ ઈદમનાં પોથાં;  
 જશે સૌ ખોલનારાઓ, છતાંયે પ્રેમ નહિ છટે.  
 ન રહેશે ખોલવું-કહેવું, ન સાંભળવું અને દેવું;  
 જશે આ વિશ્વનું સઘળું, તથાપિ પ્રેમ નહિ છટે;



# હમારા દેશને માટે.



ગઝલ-કવ્વાલી.

પુટયાં આફતાબનાં ફિરજો, હમારા દેશને માટે !  
 છુટયાં છે તેજનાં ઝરજો, હમારા દેશને માટે !  
 ચમકતી રોશની ગગને, કરે ચમકાર ચડતીના;  
 ઝરે છે તેજની ધારા, હમારા દેશને માટે !  
 છવાયાં મેઘનાં જુથો, દડુકે લોકત્રય ભેદી;  
 પડે ત્હેના પ્રખળ પડધા, હમારા દેશને માટે !  
 વળેલી સમરંગી આ, કમાનો મેઘશર કેરી;  
 હીપાવે દિવ્ય એ રેખા, હમારા દેશને માટે !  
 લહરિયો લહેકી ઉપવનમાં, નચાવે પ્રેમપુષ્પોને;  
 હસાવે ને ખિલાવે એ, હમારા દેશને માટે.  
 ઉગ્યાં તરણાં લીલાં કુમળાં, હરિત શૈયા ખિંછાવી છે;  
 સજે છે સાજ ધરતી આ, હમારા દેશને માટે.  
 ઉભા છે પર્વતો મહોટા, ઝુકી ઉત્તંગ સૌ શ્રૃંગો;  
 ગગનને ભેદતી ટોંચો, હમારા દેશને માટે.  
 વિવિધરંગી વિહંગમ સૌ, કરે ગાનો મધુર નવલાં;  
 રસેશ્વાં પ્રેમભક્તિથી, હમારા દેશને માટે.  
 ઉઠે છે વેદ ધુમ્ર કંઠ, સમાધિ યોગની આછી;  
 થતી કર્તવ્યની ઝાંખી, હમારા દેશને માટે.  
 ભેહંગો આવળો મળળો, સ્વરોને સાધવા સાથે;  
 જગાવો ધૂન ભારતની, હમારા દેશને માટે.

ધરીને જન્મ અવનિમાં, હમે સિદ્ધાન્ત એ શીખ્યા;  
 ઘડ્યાં છે જન્મ ને મૃત્યુ, હમારા દેશને માટે.  
 જીવીને સાધશું સેવા, મરીને માગશું સેવા;  
 ફરીને જન્મશું દેવા ! હમારા દેશને માટે.  
 નથી સુરલોકની પરવા, નથી કંઈ મોક્ષની વાંચ્છા;  
 રહી છે અંતરે ઇચ્છા, હમારા દેશને માટે.  
 જગત્માં જીવતાં મરતાં, સૂતાં કે જાગતાં ફરતાં;  
 થજો કુરબાન સઘળું આ, હમારા દેશને માટે.

\*\*\*\*\*

મસ્ત પ્રેમનો પ્યાલો.



ગઝલ—કંવાલી.

અજ્ઞાન એ પ્રેમનો ખ્યાલો, હુમોને પ્રાણ ખ્યારો છે !  
 અમરપદ્મ પ્રાપ્ત કરનારો, બધાંનો એ ઉતારો છે !  
 હમારી ઇષ્ટતા એમાં, ગણી છે શ્રેષ્ઠતા જેમાં;  
 સકળ સત્તા હરફ એમાં, હમારો 'પ્રેમ' ન્યારો છે.  
 કલ્પતરૂં, કામધેનુ કે, કહે ચિંતામણિ કોઈ-  
 સકળમાં શ્રેષ્ઠ ચેતન એ, પ્રભુમય પ્રેમ ખ્યારો છે !  
 કરે જડમાં જીવન સ્ફૂર્તિ, ધરે સંજીવની મૂર્તિ !  
 અમીમય પ્રેમની પૂર્તિ, પ્રભુતા પ્રેરનારો છે !  
 હૃદય સર્વસ્વ સોંપીને, નિયમદોરી વિલોપીને;  
 લખે લખ સૃષ્ટિગોપી તે, અજ્ઞાન કંઈ પ્રેમધારો છે !

અલખ એ નંદનંદન છે, ચતુરનું ચિત્તચંદન છે !  
 હમારા લક્ષવંદનને, જડયા ત્યાં યંત્રતારો છે !  
 ભજો છે દેવગણ સ્વર્ગે, સજો છે દૈત્ય પાતાળે;  
 અલખ-લખ પ્રેમ એકજ એ, સુખઃ હેતુ હમારો છે.  
 દીધો એ દેવસેવામાં, પીધો એ દેશ સેવામાં;  
 લીધો છે ભોક્ષમેવામાં જગતને તારનારો છે.  
 ન કહેશો પ્રેમ છોડી દો, ન-કહેશો, તાર છોડી દો !  
 કહો કે “જન જોડી દો” ન કોઈ અહિં હારનારો છે !  
 કહે કોઈ પ્રેમને સ્વાર્થી, કહે છે કોઈ પરમાર્થી;  
 હમારાં ધ્યેયનો સાથી, હમારો ‘પ્રેમ’ ન્યારો છે !  
 ભરી છે ઇશની શક્તિ, ઝરી ત્યાં શિષ્યની ભક્તિ;  
 કરીને દિવ્ય રસપૂર્તિ, પ્રભુજી ખેલનારો છે !  
 પ્રભુનો સર્વ વ્યાપક ‘પ,’ જડયો રાધા રમણનો ‘ર’;  
 મળ્યો મુકુંદનો ત્યાં ‘મ,’ ત્રિપુટી તારનારો છે !  
 હમારા રામ ને સીતા, હમારા કૃષ્ણની ગીતા;  
 ભરી એ જામને પીતાં ! બધો બીજો લવારો છે !  
 સ્વજનનો કનક-ક્યારો એ, વિજનને તો અકારો છે;  
 જગતને એ કિનારો ને, હમારો તો સીતારો છે !  
 મરીશું તોય એ રક્ષમાં, ધરીશું જન્મ ફરી તેમાં;  
 લૂટાવીશું યુગેયુગમાં ! છતાં દીઠો વધારો છે !  
 ખરી એ મસ્તી મહોત્તમની, ભરીને જામ ઉદ્ધતની;  
 ઝુકાવી નાવ કિસ્મતની, એ સૌને તારનારો છે !





## પ્રેમઘેલી જાગૃતિ !

ભજન—( બહાલા વેગે આવોરે-એ લય. )

લગની મને લાગીરે ! જ્યોતિ ઉરે જાગીરે !

જાગી જોતી જાદવા ! હોજી.  
માયા મન ! ત્યાગીરે, ભીતિ બધી ભાગી રે ! જાગી.  
સાખી.

જ્યાં જ્યાં ફરતી આંખડી, ત્યાં ત્યાં મહારો કાન !  
જગલીલા રાધા બની, ઘેલી કરતી ગાન.  
એ ગેળી વીણા વાગીરે ! જાગીજોતી જાદવા ! હોજી.  
સાખી.

પૃથ્વી આ મથુરાં બની, કુમતિ કુમજ નાર;  
બહાલાના પદસ્પર્શથી, થઈ લક્ષ્મી અવતાર.  
ભાવે ભક્તિ માગીરે—જાગી જોતી જાદવા ! હોજી.  
સાખી.

મનુષ્યો ગોવાળીયા, ગોપી થઈ સૌ નાર,  
ભેદ ભૂલી સંસારના રસ ઝીલે એકતાર.  
રંગે અનુરાગીરે !—જાગી જોતી જાદવા ! હોજી.  
સાખી.

ઉઘડીયુંનાં ઘેનમાં, ભર્યાં પ્રેમનાં ભાન;  
રાતલડીના દિન કર્યા, કેવા મહારા કાન !  
થયાં સદ્ભાગીરે !—જાગી જોતી જાદવા ! હોજી.

સાખી.

ઉર ઉનાળે આવતી, નવલી મીઠી વસંત !  
 તૂટયો તંત જગત્ તણો, દુઃખનો આવ્યો અંત.  
 હું પ્રભુ પાયલાગીરે !—જાગી જોતી જાદવા ! હોળ.



“તો શું ?”




ગઝલ—કબાલી.

અમારું આખરે મૃત્યુ, સુયત્નોમાં થયું તો શું ?  
 પ્રયત્નોમાં બધું આયુષ, જો વીતી ગયું તો શું ?  
 ગુમાવી પૂર્વનું ગૌરવ, ઉઘાડ્યું આજ દહે-દિલ !  
 જલાવ્યું ઘર લગાવ્યો દવ, હવે વન ના રહ્યું તો શું !  
 કરીને જ્ઞાનનું મર્દન, રહુડાવી ચેતના-ચંદન;  
 સુધાર્યું મોક્ષનું સાધન, ખીજું કંઈ ના રહ્યું તો શું ?  
 બદન પર ખાખ ચોળીને, હવે ઘૂણી ધખાવી છે;  
 નવા લેખો લખાવીને, પછી સંકટ સહ્યું તો શું ?  
 ધયા જે ખાખથી પેદા, થવાના ખાખમાં લેગા;  
 ઉગ્યું જે પાંદડું આજે, સવારે તે ખર્યું તો શું ?  
 લખ્યું છે જન્મથી મૃત્યુ, થયું જે પ્રાપ્ત તે વીત્યું;  
 લખ્યું રૂ જે હતું કાત્યું, સુધાર્યું તે સર્વું તો શું ?  
 મળે છે તાંતણા લેગા, બને છે વસ્ત્રના ધાગા;  
 બળે તે આખરે વાઘા, થયું જીવ્યું મજ્યું તો શું ?

કુહાડો કાળનો કુડો, કરે છે સર્વનો ચૂરો;  
 પછી નિજ કર્મ કરતાં, પાપીએ જીવન હુથું તો શું ?  
 ગરજતી મેઘની ઝાડી, તૂટે જેમ ફૂટતી ધાણી;  
 ચઢ્યાં તે ઉતરે પાણી, કઢી આજે વહ્યાં તો શું ?  
 પ્રલયની આગ ફૂંકે છે, બગીને ઝાડ ઝૂકે છે;  
 બગીચા સર્વ સૂકે છે, પછી છેલ્લું હણું તો શું ?  
 બળે પેદા થવા માટે, મરે છે જન્મવા માટે;  
 મરીશું જીવવા માટે, પછી આ તન ગયું તો શું ?  
 જતું તે આવવા માટે, પછી જીવન ગયું તો શું ?  
 જવું જગતી સીધી માટે, પછી જીવન ગયું તો શું ?  
 ગયું કદિ સર્વ ધન તો શું ? રહ્યું કદિ એક મન તો શું ?  
 પછી સાધન રહ્યું તો શું ? તપોવન ના રહ્યું તો શું ?



## અમારી મસ્ત ફિકિરી.



ગઝલ—કન્વાલી.

ફિકિરીમાં સખિરી ! મહે, ભરી આજે મળ કેવી ?  
 અમિરીને ફિકિરીમાં, મળી આજે રળ કેવી ?  
 ફિકર ઘુંટી કરી ફાકી, તમન્ના શી હવે બાકી ?  
 શરીરે ત્યાગની કફની ચહુડાવી ત્યાં કળ કેવી ?  
 અલકને બાણુતા ફાની, પછી પરવાહુ તે શાની ?  
 નથી દરકાર દુનિયાંની, મળે તે ક્યાં મળ એવી ?

પીઓ પ્યાલા ભરી પાવો, કરીને જ્ઞાનનો કાવો;  
 અમિરીનો ધરી દાવો ફકિરીમાં મળકુ લેવી !  
 કદિ મખમલ તણી શૈયા, કદિ ખુદ્દિ ભૂમિમૈયા;  
 કદિ ંહેતી મૂઝી નૈયાં, તરંગોની કળ લેવી !  
 કદિ ખાવા મળે લાડુ, કદિ ખાવાં પડે આડુ !  
 રગશિયું દેહનું ગાડું, ઉપર ભગવી ધ્વજ દેવી !  
 કદિ છે શાલ-દ્વશાલા, કદિ છે ભસ્મને માળા;  
 કદિ હો ઝેરના પ્યાલા, મળે તેવી મજા લેવી !  
 ધર્યા છે કેસરી જામા, કર્યા કાપાય કપડાંના;  
 ત્યજી સંસારના જામા, કળમાંથી મળ લેવી !  
 ભર્યા છે જ્ઞાનધન ભાથાં, ઝુકાવે શાડુ પણ માથાં;  
 જગત્નો ગમ સદા ખાતાં, ગમીને જ્યાં રજા દેવી !  
 ખુશી રાખી ગમી સાથે, ધખાવી હોળીઓ હાથે;  
 બીજનાં દુઃખની સાથે, ખુશીથી જ્યાં સળ લેવી !  
 જગત્ જીત્યું અલખ નામે, અચલ એ રાજને પામે;  
 નમાવી સર કદમ સ્હામે, ઉભાં ત્યાં દેવને દેવી !  
 અમિરીની મજા મીઠી ફકિરીમાં અમે દીઠી !  
 ન કરવી ચાકરી-ચીઠી, સ્પૃહાને જ્યાં રજા દેવી !  
 થયા જ્યાં એક ઈશ્વરથી, પછી શી ગાંઠ ઘર ઘરથી !  
 જગાવ્યો પ્રેમ પરવશથી, શલાકા સ્નેહની સેવી ! !



# હમે ખંદા સદાયે મસ્ત રહેનારા.



ગઝલ-કબાલી.

હમે માલીકના ખંદા ! સદાયે મસ્ત રહેનારા !

મતિહીણા, મલીન, મંદા ! છતાંએ મસ્ત રહેનારા !  
નથી સૂકા ઉનાળામાં ! નથી લીલા શિયાળામાં !

હૃદયમાં સળગતી જ્વાળા, છતાંએ મસ્ત રહેનારા !  
દખાતા કંઈ નથી દુઃખથી, પુલાતા કંઈ નથી સુખથી !

ગણી સુખ-દુઃખના ગાળા ! સદાયે મસ્ત રહેનારા !  
નથી જ્ઞાની અને ધ્યાની, નથી માની અભિમાની;

બુવાનીનાં બજ્યાં બળાં ! છતાંએ મસ્ત રહેનારા !  
નથી ધનવાન કીર્તિમાન, નથી વિદ્વાન, કે શ્રીમાન !

શિશુ જેવા કર્યા ચાળા ! છતાંએ મસ્ત રહેનારા !  
નથી આકિલ નથી કાબિલ ! નથી પૂરા બન્યા બિસ્મિલ !

કરો કાતિલ કરમ કાળાં, છતાંએ મસ્ત રહેનારા !  
સીતારા ! કૂર કિસ્મતના, ફના કરવા ભલે બેઠા;

બળે ત્રિતાપથી બાળા, છતાંએ મસ્ત રહેનારા !  
તમે મારો તમે તારો, કરો જે કંઈ તમે ધારો !

કદિ હીણો કહી કાળા, છતાંએ મસ્ત રહેનારા !  
નથી ઘોળા નથી કાળા, નથી પીળા ન રૂપાળા !

અમે તમ બાપના બાળા ! સદાયે મસ્ત રહેનારા !  
હતા સુખીયા, હતા મોટા, બન્યા દુઃખીયા અને છોટા !

દીઠા આ દર્દના દહાડા, છતાંએ મસ્ત રહેનારા !

ભયંકર કર્મ કરનારા ! સીતારા ! ખેલતા ન્યારા !  
 હમારા મોતના પાળા, સદાયે મસ્ત રહેનારા !  
 કસમ છે રૂહેમ ના કરજો ! દયા કંઈ દિલ નહિ ધરજો !  
 ઉતારો ચર્મનાં છાલાં, છવાયે મસ્ત રહેનારા !



## નજર તું આવશે ક્યારે ?



ગઝલ-કવાલી.

જીગર ! શોધું તહને દર-દર, નજર તું આવશે ક્યારે ?  
 લજ્બું બહુએ તહને દિલબર ! નજર તું આવશે ક્યારે ?  
 તહને હું ખેલતી દેખું, રસીલી પુષ્પક્યારીમાં;  
 ધરીને રૂપ કળિયોતું, નજર તું આવશે ક્યારે ?  
 ધસી દરિયાવને તીરે, વહે વાયુ તણી લહેરો;  
 સમીરસર પર ચમન કરતી, નજર તું આવશે ક્યારે ?  
 પ્રબળ દરિયાવનાં મોળાં, કુદે છે લહેરની સાથે;  
 નથી શું નૃત્ય એ તહાઈ ? નજર તું આવશે ક્યારે ?  
 જલદ આકાશ ભેદીને, ઝરે આકૃતાળનાં કિરણો;  
 રસેલી રોશનીથી એ નજર તું આવશે ક્યારે ?  
 પવનમાં ઝુલતી ડાળી, હશે ટીશી બની શાની ?  
 હસાવી આંખની કીકી, નજર તું આવશે ક્યારે ?  
 બગિચામાં બિછાવી છે, ખુદાએ ખૂબસુરતી તે;  
 પ્રિયે ! છાયા બધી સાથે, નજર તું આવશે ક્યારે ?

દરે દર મહેં તહને મીઠી ! સહુમાં સૌ રૂપે દીઠી;  
 નથી જુદી છતાં જુદી, નજર તું આવશે ક્યારે ?  
 કહે કોઈ જગ જાહની, કહે કોઈ ધૃશ્કની છાયા;  
 અમારી જન્મભૂમીમાં, નજર તું આવશે ક્યારે ?  
 નથી ન્યારી-નથી ન્યારી ! ભરી તું-તું-અધે ખ્યારી !  
 જીગરની આંખ ખોલું ત્યાં, નજર તું આવશે ક્યારે ?  
 મહામાયા પ્રતાપી છે, સકળ બ્રહ્માંડ વ્યાપી છે;  
 હૃદયવીણા પ્રલાપીને, નજર તું આવશે ક્યારે ?  
 લખોથી લખ લગાવીને, હૃદય સાથે દખાવીને;  
 પ્રણયમંત્રો જગાવીને, નજર તું આવશે ક્યારે ?

૨૨ ૩૩૩-૪-૬૬૬ ૭

## હાસ્ય કે હાંસી ?

૨૨ ૩૩૩-૪-૬૬૬ ૭

ગજલ-કવ્યાલી.

હસીના ! તું હસીને, રંકને શું રોવરાવે છે ?  
 કરી ઉંચું પ્રથમ માથું નીચું શું જોવરાવે છે ?  
 ધરીને ખ્યાર પહેલુમાં, ભણે કર કત્ત આ ગરદન !  
 ફજેતીની ભરી બાજર, દાંડી શું પીટાવે છે ?  
 કર્યો તહે વાયદા જુઠ્ઠા, કરેલા કોલ તહે ધોયા !  
 કહીને રાહે ઉક્ત તું, જુદે રસ્તે ચહાવે છે ?  
 ન દીઠો ભાવ આદરનો, કર્યો તહે રંક ધર ધરનો !  
 બતાવી જામ અમૃતનો જહર શું પીવરાવે છે ?

વિસારી રાહ અસ્મતના, બતાવે વાંક ફિસ્મતના !

અમૂલા મહેલ મહોજ્જતના, શું માટીમાં મિલાવે છે ?  
હતા એ ચિત્રપટ શાના ? બતાવે આજ શાંખડાનાં ?

શિખેલા પાઠ દુનિયાના, બધાએ શું ભૂલાવે છે ?  
સદાનીતું બની સાથી, ઘડીમાં દૂર શું નાઠી ?

રસી બાંધી કસીને, મૂળથી શાને કપાવે છે ?  
મરી છૂટયો છતાં છાના, ન જાણ્યા ભેદ બેદિલના;

વક્ષાઈમાં મૂવા ત્યાં-બેવક્ષામાં શું ખપાવે છે ?  
પ્રથમથી પ્રેમ દર્શાવી, નમેરી શું બની આવી ?

ખફાખંજર હૂલાવીને, હવે શાને ઠરાવે છે ?  
વક્ષાઈ એક કતરાપર, હજારો જાન સદકે હો,

સક્ષાઈ શોધતાં નાહક, ફસાવી શું સતાવે છે ?  
ઝીલી મહેં રોશની હૈડે, કહીને રાહતુમાઈ તહેં !

છુપાવી છાતીમાં શાને, હવે ખંજર ચલાવે છે ?  
ભડંસો રાખતાં મરતા, બિચારા રંક પરવાના !

નથી સ્હુમજી શકાતા-ભેદ શા દિલના બતાવે છે ?



## પ્રેમ કે પક્ષપાત ?



ગઝલ-કુવાલી.

જાણ્યા મેં એક અંતરમાં, બુદ્ધાઈ આપ લઈ બેઠા !

કલેજાં કાપવાનો શું, હજારો આપ લઈ બેઠા !



કહી વાતો વફાઈની, છુરી વીંઝી સફાઈની !  
 તમે તો બેવફાઈની, સદાની છાપ લઈ બેઠા !  
 પરાણે પ્રેમ બાંધીને, જહરનાં તીર સાંધીને;  
 વગર તેડયો-વગર માંગ્યો, તમે સંતાપ લઈ બેઠા !  
 વફાઈનો ત્યજી સીધો, લીધો છે રાહ શે ઉધો ?  
 દિવસને રાત ગણવાની, તમે બૂલથાપ લઈ બેઠા !  
 અમે ચાલ્યા ઉગમણા ત્યાં, તમે વહેનાર આથમણા;  
 વૃથા કડ્યાણને બદલે, રૂઢન આલાપ લઈ બેઠા !  
 હૃદય માટે હૃદય દીધું, ન દીધું ને કપટ કીધું !  
 હતું તે ખુચવી લીધું, હૃદયનો શાપ લઈ બેઠા !  
 મુણી સુર સ્નેહ સીંચેલા, હૃદય હરણાં બન્યાં ઘેલાં;  
 પછી હણવા તમે શું હાથમાં આ પાપ લઈ બેઠા !  
 કહો છો પ્રેમનં પૂજે, છતાં શું સ્વાર્થમાં ગુંજે !  
 પ્રજાગી પુણ્યનાં પુંજે, તમે શું પાપ લઈ બેઠા !  
 હણો તો એક ફટકાથી, ન પીડો લાખ ચટકાથી;  
 અમારાં પ્રેમ લટકાંથી દગાનું માપ લઈ બેઠા !  
 કદમમાં મૂકતાં માથું, ઉઠાવો તીર ને લાથું !  
 સનમ ! સંતાપવા સાધુ, સીતારો આપ લઈ બેઠા !  
 ગુલામી જ્ઞાનની કરવા, અમે યંત્રો ગ્રહ્યા ગરવા;  
 બની કાતિલ કદર કરવા, ધુન્નરો આપ લઈ બેઠા !



# મિત્રના વેશમાં શત્રુ.



ગઝલ-કવ્યાલી.

ન જાણ્યા લેદ કદિયે જે, તહમારા દિલ મહિ ડોલે !  
 ન આણ્યાં ખેદનાં આંસુ, રહડાવી જુદમ હિંડોળે.  
 હસ્યા આનંદથી જ્યારે, અમે વ્યાધી સહી રોયા:  
 હમારા મોતમાં આજે, રહડયો શો રંગ તમ ડોળે ?  
 લગાવ્યા છાતીયે પહેલાં, કહ્યા મીઠું વદી “રહારા;”  
 હજારો ત્યાં દીધાં વચનો, ન પાળ્યો એક પણ કોલે !  
 દખાવી છાતીયે છાતી, હવે શાને છુરી કહાડી ?  
 બનીને બેવફા આજે, અમારાં કાળજાં છોલે !  
 હતી હીરા તણી માળા, મનોહર ડોકમાં ઝૂલી,  
 જુલમની વાંસળી વાગી, બનીને નાગ શું ડોલે !  
 ભર્યો ખ્યાલો પિયુષનો તે, જહર શાને બને આજે ?  
 જલાવી તન બદન ભૂંડા જીગરને ખાખ શું ચોળે ?  
 થશે જો આગ તો સહામે, તમે ને આગ મળવાની;  
 થશે શું કાળજી ટહાડું, તહમારું આગને સોલે ?  
 કહે છે ન્યાય કુદરતનો, કે ઠરસે કારનારા સૌ;  
 તમે બાળો બની જલિમ, પછી શું પાપ નહિ બોળે ?  
 હજારો રાત વાતોમાં, ગુમાવી ઘાત કરનારા !  
 નહિ શયતાન પણ આવે, કદિ તમ જુદમને તોલે.  
 કર્યા જેણે વડા તહેની, વડાઈને પિછાનો કંઈ;  
 બની પેદા હવે આજે, પ્રભુનું નામ શું બોળે ?



# અકાળે કરમાયેલાં કુસુમને !



ગઝન.

સુવાસિત પુષ્પ ! પ્યારા તું !  
 ઉચું શાને ? ખરું શાને ?  
 સુકોમળ બાળ ! બહાલાં તું !  
 મળ્યું શાને ? ગયું શાને ?  
 છળિ પ્રેમે રસીલી જે;  
 હૃદય માંહિ વસેલી છે;  
 ન વિસાડું કદી તહેને;  
 વિસારી તું વહું શાને ?  
 થયું તું કૂર શું ભૂંડા !  
 અરે નિર્દેષ બાલુડા !  
 નિરંતર આહુનારાં દિલ-  
 ને સળગાવી વહું શાને ?  
 ગમ્યું અહિંથી જવું શાને ?  
 જવું ત્યાં આવવું શાને ?  
 હણીને પોષનારાંને,  
 ઉડી જાતું રહ્યું શાને ?  
 જીગરને ડંખ મારીને,  
 જખમ ઉંડા ઉતારીને.  
 વિના વાંકે વિદારીને;  
 જવું આજે ચહ્યું શાને !

પ્રથમ પ્રીતિ જતાવીને;  
 મધુર મુખડું ખીલાવીને.  
 અમારું કહેવડાવીને;  
 પરાયું તું થયું શાને ?  
 ગમ્યું ના ઝુંપડું આજે;  
 ન રહેવાનું વિચારીને;  
 નહોતું તું હમારું તો ?  
 પ્રથમ કૂડું કહ્યું શાને ?  
 ત્યજી પ્રેમી જગર જીનું,  
 કર્યું તહે રંકગૃહ સૂનું;  
 ખુંચાવી રત્ન જીવનનું;  
 હવે તન આ રહ્યું શાને ?

## ન સંધાશે કદી પાછા !

ગઝલ.

તુટેલા તાર વીણાના, ન જાંધાશે કદી પાછા !  
 કુટેલાં પ્યારનાં વાજાં, ન સંધાશે કદી પાછાં !  
 કરાડોના પડયા ચીરા, સમા થાશે કદી પાછા;  
 થયા ચીરા જીગરના તે, ન સંધાશે કદી પાછા.  
 તુટેલાં મોતી માળાનાં, તે જાંધાશે કદી પાછાં;  
 પુટેલા કાચ દર્પણના, ન સંધાશે કદી પાછા.  
 સળગતી આગના સોલા, જાંધાશે એ કદી પાછા;

જીગરની આગના ગોળા, ન ઓલાશે કદી પાછા.  
 તુટેલી દોરીના ટુકડા, સમા થાશે કદી પાછા;  
 તુટ્યાં જે દીલ દગાથી તે, ન સંધાશે કદી પાછા.  
 તુટ્યા બંધો નદીના તે, બધા બંધાય છે પાછા;  
 છુટ્યા બંધો મહોખ્ખતના, ન બંધાશે કદી પાછા.  
 ચૂડ્યાં જે પૂર પાણીનાં, વહી જશે કદી પાછાં;  
 વળ્યાં જે પ્રેમનાં પાણી, નહીં વહેશે કદી પાછાં.  
 તરંગો જોરથી ફૂટે, વહી જશે તરત પાછા;  
 તરંગો અંતરે ઉડ્યા, નહીં જશે કદી પાછા.  
 પડ્યા દિવાલમાં કાંટા, મળી જશે કદી પાછા;  
 પડ્યા જે માર્ગમાં કાંટા, ન સંધાશે કદી પાછા.  
 પડેલા જખમ ખંજરના, રૂઝાશે તે કદી પાછા;  
 પડેલા ભુલમના ઘા તે, ન ભૂલાશે કદી પાછા.  
 પડ્યા જે મોતના મ્હોમાં, ઉભા થાશે કદી પાછા;  
 છતાં પણ બેવફાના ઘા, ન ભૂસાશે ફરી પાછા.

## દેખાડશો ક્યારે ?

ગઝલ-કવ્વાલી.

અમૂલા ધર્મ પૂર્વજના, ધરી દેખાડશો ક્યારે ?  
 પરાક્રમ વીર તનુજોનાં, કરી દેખાડશો ક્યારે ?  
 હતા પૂર્વે બહુ મોટા, થયા શાથી હવે છોટા ?  
 પડ્યા જે વીર્યના તોટા, ભરી દેખાડશો ક્યારે ?

કહોછો વીરપુત્રો છો, કહો છો ‘સૌ સુપુત્રો છે;’  
 ખતાવી પાત્રતા પહેલી, તરી દેખાડશે ક્યારે ?  
 વડીલો યજ્ઞવેદીમાં, ધૂનીને ધમધમાવીને;  
 જગત્ પાવન કરી દેતા, ફરી દેખાડશે ક્યારે ?  
 હતા દાનેશ્વરી પૂરા, કરણ ને પાર્થ સમ શૂરા;  
 ચળકતા હિંદના હીરા, ફરી દેખાડશે ક્યારે ?  
 હમેશાં દેશહિત રહાતા, હૃદયના નીરમાં નહાતા;  
 મહા બળવાન ગુણજ્ઞાતા, ફરી દેખાડશે ક્યારે ?  
 સમરમાં કીર્તિ વરનારા, અમર નિજ નામ કરનારા;  
 અચળ ઉત્સાહ ધરનારા, ફરી દેખાડશે ક્યારે ?  
 ધીરજ ને ધામ ધરનારા, વિજયની માળ વરનારા;  
 અરિનું હીર હરનારા, ફરી દેખાડશે ક્યારે ?  
 પ્રતાપી રામ રણધીરા, ભરત જેવા અચળ વીરા;  
 ભક્ત હનુમંત સમ હીરા, ફરી દેખાડશે ક્યારે ?  
 પ્રતાપી પાંડવો પ્રેમી, કુશળ શ્રીકૃષ્ણજી સ્વામી;  
 વિદુર-ઉદ્ધવ સમા નેમી, ફરી દેખાડશે ક્યારે ?  
 પ્રતાપી પ્રાણ દેનારા, પ્રજાનાં કષ્ટ હરનારા;  
 કસોટી તીવ્ર સહેનારા, ફરી દેખાડશે ક્યારે ?  
 કર્યા જે તેમણે કામો, ઉઘાડ્યાં સ્વર્ગનાં ધામો;  
 તમે પણ એ સમાં નામો, કરી દેખાડશે ક્યારે ?  
 સ્વીકારી શુદ્ધ આ સેવા, પ્રભુ દર્શ મોક્ષના મેવા-  
 દિવસ અતિ ઉજળા એવા, હરિ ! દેખાડશે ક્યારે ?



# ફકિરી હાલ મારો છે.

ગઝલ—ડગ્લાલી.

જલાવી દે જીગર વ્હાલી ! ફકિરી હાલ મારો છે;  
 થયાં છે તન-મદન ખાલી, ફકિરી હાલ મારો છે.  
 બહુ જોઈ ! બહુ જોઈ ! આ રાહે રશમ દુનિયાંની;  
 ભરી છે એવકાઈ હા ! ફકિરી હાલ મારો છે.  
 વ્હડી ચેરાગની ટોંચે, જલાવે પ્રાણ પરવા ના;  
 નફ્ટ આત્મ હસે તેને, ફકિરી હાલ મારો છે.  
 ભરી છે એવકાઈથી, સફાઈ ના મળી દિલની;  
 વફાઈ ના પમાઈ તો, ફકિરી હાલ મારો છે.  
 જહર કાતિલ બધે ફેંચ્યું, જમાનો આ ઉઠ્યો કાતિલ;  
 કપાતા ભાઈ ભાઈથી ! ફકિરી હાલ મારો છે.  
 મરે શું હાથથી વ્હાલી ! મરે શું મારો આશકને !  
 મરે તું એજ દિલ ખુંચે, ફકિરી હાલ મારો છે.  
 ભલે દુઃખ-દર્દથી દાગું, ભખીને આગના સોલા;  
 તને તો દાગતાં દેખી, ફકિરી હાલ મારો છે.  
 હતો એ વખત એવો જ્યાં, હતી તું ખ્યાર પહેલુમાં;  
 કપાતાં મૂળ તુજ હાથે, ફકિરી હાલ મારો છે.  
 ભલે કાતિલ કરો કત્તે, મુનાસિબ જાન મારો છે;  
 દુલા દિલથી ગુજારું છું, ફકિરી હાલ મારો છે.  
 અહો ! જારી ગુજારી છે, દુવા તુજ ઉમ્ર વધવાની;  
 જખમ એ હિજના ધોવા, ફકિરી હાલ મારો છે.

ખુશી રહેજે, સુખી થાજે, ભૂલી જાજે, ભૂલેલાને;  
 નહિ ભુલું, હુંતો કદીયે, કદિરો હાલ મારો છે.  
 જીગરમાં છાપ છાપીને, જતનથી જાપ કરવાનો;  
 સ્વદેશે મંત્ર લઈ બેઠો, કદિરો હાલ મારો છે.

## જગત્ના ઝેરના પ્યાલા !

ગઝલ.

દિલોબનીથી ઉભરાતા ! પીયો આ ઝેરના પ્યાલા !  
 સળગતા આગ સમતાતા ! લીઓ આ ઝેરના પ્યાલા !  
 ઉઠો-આવો-દુઃખી ! દાતા ! ભરી લો અંતરે શાતા !  
 બનો પી મસ્ત મદમાતા ! લીયો આ ઝેરના પ્યાલા !  
 રૂદનનાં ગીતડાં ગાતા, રહ્યા શું આમ સીદાતા ?  
 જગત્નો ગમ સદા ખાતા, પીઓ આ ઝેરના પ્યાલા !  
 પ્રભુની પાઠશાળામાં, પઢે તે બાળ-બાળાનાં,  
 ગણાવાને ખરા જ્ઞાતા, પીઓ આ ઝેરના પ્યાલા !  
 સદાયે આત્મધન ખોતા, રહ્યા બેસી સુરત બેતા;  
 દુઃખીની આંખડી લહોતા, લીઓ આ ઝેરના પ્યાલા !  
 ગણીને શત્રુને મિત્રો, ભૂસીને સ્વાર્થનાં ચિત્રો;  
 વધારી અંતરે શાતા, પીઓ આ ઝેરના પ્યાલા !  
 હુદયનાં બંધનો કાપો, નિયમના માર્ગને માપો;  
 જહો સંસારમાં રમતા, લીઓ આ ઝેરના પ્યાલા !



ઉખેડીને જુના પાયા, ચડાવી લો નવી કાયા;  
 નવા બાંધી નિયમ નાતા, લીઓ આ ઝેરના ખ્યાલા !  
 ભરીને ભાવનાં ભાથાં, સજો સહુ એકતા બ્રતા !  
 રહો રંગે ભર્યા રાતા ! પીઓ આ ઝેરના ખ્યાલા !  
 પ્રભુનો પ્રેમરસ પાતા, બધાંને પ્રાણુથી ચડાતા;  
 દયાના નીરમાં નહાતા, પીઓ આ ઝેરના ખ્યાલા !  
 કસુંબી લાલ કે લીલા, થશે રંગો બધા ઢીલા  
 હસી 'કાળા' અમે ગાતા, પીઓ આ ઝેરના ખ્યાલા !  
 બધા આ રંગ દુનિયાના, કના થાતા-ઉડી જતા;  
 જહુરના રંગ રહેવાના ! પીઓ એ ઝેરના ખ્યાલા !



## આકાશી માશુકને પેગામ.



ગઝલ--કવાલી.

કયેઈ એબાન શાને તહેં, ચડને ચહેરા બતાવીને ?  
 કયેઈ એબાન તહેં શાને, મોહસિંધુ (માં) ડૂબાવીને ?  
 જરા દિદારનો દહેકો, રહી પડદે બતાવીને;  
 દીવાનો દીનને કીધો, જરા આંખો મિલાવીને !  
 પતો તહારો નથી જડતો, પડયો હું રંક તરફડતો !  
 નફા શું મેળવ્યો, બડાલી ! હમારું દિલ જલાવીને ?  
 કરી માશુક બન્યો આશક, ધરી મેં જાંઘળી ખોળે;  
 પીધું છે ઝેર ભરી ખ્યાલો, હમે હાથે હલાવીને.

ગણું માશુક, બનું આશક ! ગણું હું જીવ કે આત્મા;  
 કદમ ધોયાં પ્રિયે ! તહારાં, ગરમ લોહી વહાવીને !  
 ઘણા જ્ઞાની અને માની, મૂઆ એ માર્ગમાં દાની:  
 હજારો દિલ પીસ્યાં છે, પ્રેમભૂતે હલમલાવીને !  
 મળહ શી દ્વધ સાકર કે, મીઠાઈમાં મળે તેને ?  
 પીધો છે પ્રેમરસ જેણે, લખોથી લખ મિલાવીને !  
 હમારા માન ને અહેશાન, દિલે ઇનામ ઓ જાની !  
 કર્યા સર્વસ્વ મહેં કુરમાન. લઈ લે મહેં બતાવીને !  
 કશી જ્યારે ખબર નહોતી, છળી શાને ધરી સહામે ?  
 લગાવી આગ અંતરમાં, ગરીબોને રહાવીને.  
 નજર દીદાર શું દીધાં ? નહોતી આહ દિલમાં તો !  
 હવે નાશી જશે તે ક્યાં, ફરેબે ફેસલાવીને ?  
 જીગરની ચશમ ખોલીને, નશોમાં ઝેર રેડીને;  
 છુપાવી આંખ ઘુંઘટમાં, હસે છે શું રિગાવીને ?  
 છળિ જે વિશ્વમાં વ્યાપી, અમે તે અંતરે છાપી;  
 કલેજાં રંકનાં કાપી, ખસે શું જગ હસાવીને ?  
 ત્રિશંકુ દેશમાં પેઠો, નથી હોયે નથી હેઠો !  
 દીવાનો હું બની બેઠો, ગતાગમને ગુમાવીને !  
 ભલે આહે ન આવે, લાવવાનો હું ધરૂં ઢાવો;  
 કરીશ મ્હારી મરીશ તોયે, હું તારૂં મન મનાવીને !



# માર્મિક ઝેરના ખ્યાલા !



## નવલ મિત્ર નવલને—

( જૂના પુરાણા વસંતનો ખુલાસો. )

ગઝલ—કબાલી.

( પ્રસ્તાવ. )

જીગરની આફતો હરવા, ભર્યા છે ઝેરના ખ્યાલા !

કસોટી કર્મની કરવા, કર્યા છે ઝેરના ખ્યાલા !  
સખે ! શી રીત સમજવું ? નથી એ ભાવતું ખાવું !

બના બેબાન ત્યાં જાવું, ભર્યા છે ઝેરના ખ્યાલા !

( બીજ. )

નથી એ ગીતનું ગાવું, નથી એ નીરમાં નહાવું ;

નથી ત્યાં આવવું-જાવું ! ઝર્યા છે ઝેરના ખ્યાલા !

બની ગુલ્જર કાયાથી, છવાઈ ઈશ-છાયાથી ;

રહી હુશિયાર માયાથી, ધર્યા છે ઝેરના ખ્યાલા !

જમીને પ્રેમને ભાણે, પીએ તે પારખી જાણે ;

અજાણ્યા તાંતણા તાણે, સર્યા છે ઝેરના ખ્યાલા !

બનાવી ખાખ નિર્મલ જે, થાકે છે શોધી સોમલને,

ઘડે રણમાં અમલ પીને, કર્યા છે ઝેરના ખ્યાલા !

મરે છે જે વડે દુનિયાં, જીવે છે યોગિયો તેમાં,

જગત્થી લિન્ન રસ્તામાં, ભર્યા છે ઝેરના ખ્યાલા !

કરીને દાંડ મેડીને, બનાવી શેષની રજ્જુ;  
 મથીને કાઢતાં અમૃત, મળ્યા છે ઝેરના ખ્યાલા !  
 ઠગાયા દેવતાઓ જ્યાં, કથા ઇન્સાનની શી ત્યાં ?  
 પૂછો તે યેવજા બ્રહ્માનાં, બન્યા છે ઝેરના ખ્યાલા !  
 નથી સ્ફુમજી શક્યા પોતે ! કહો સમજાવીએ કોને ?  
 ન વાણી વેદની પહોંચે, રહ્યા ત્યાં ઝેરના ખ્યાલા !  
 નથી એ વાત કહેવાની, નથી એ ચીજ દેવાની;  
 દીવાની મસ્ત એ મનની, ભર્યા ત્યાં ઝેરના ખ્યાલા !  
 પીએ તે ના કદી પૂછે, રહે તે આંસુ શું લૂછે ?  
 જમીને આસમાં વચ્ચે, ભર્યા છે ઝેરના ખ્યાલા !  
 સરેસર ઝેરના ખ્યાલા, દરેદર પાથર્યા લાલા !  
 ઉઠાવો જામ મતવાલા ! નર્યા છે ઝેરના ખ્યાલા !

( અંકુર. )

અભયપદ દેવને દેવા, ગયા પી દેવ મહાદેવા !  
 કરી પરમાર્થની સેવા, ધર્યા છે ઝેરના ખ્યાલા !  
 ભરીને નીલકંઠે જે, પચાવ્યું ઝેર કાતિલ તે;  
 ઉછાળે સાપ કુંકાડે ! ઝર્યા છે ઝેરના ખ્યાલા !  
 ચઢી તે ઇશ્કની પાંખે, પડ્યું માશુકની આંખે;  
 મજા તો આશકો ચાખે ! મળ્યા છે ઝેરના ખ્યાલા !  
 નસે નસમાં ચઢે લહેરો, ઉઠે કંઈ રંગ ઘનઘેરો;  
 વિસારે વિશ્વનાં વેરો, ગળ્યા છે ઝેરના ખ્યાલા !  
 ગળાની રૂંઢમાળામાં, જટાનાં રૂક્ષ જાળાંમાં—  
 વહંતી ગંગધારામાં, સર્પા છે ઝેરના ખ્યાલા !

વહ્યા કૈલાસથી નીચે, ઝીઝી બ્રહ્માંડ ઉર હાંચે;  
 રસીલી આંખડી મીંચે ! ઠર્યાં ત્યાં ઝેરના ખ્યાલા !  
 પ્રતાપી રામ રઘુરાયા, સીતાને શોધવા આઢ્યા;  
 રહે વનમાં, હસે માયા ! ભર્યાં ત્યાં ઝેરના ખ્યાલા !  
 રહુડયો મનસૂર શૂળીપર, ‘અનલહુક્ક’ને કરી દિલગર;  
 ઉતારો ઇશ્કનાં ખંજર, વહ્યા છે ઝેરના ખ્યાલા !  
 દટાયો કબ્રમાં ફરહાદ, શીરીનું નામ કરતો યાદ;  
 બન્યા એવા ઘણા બરબાદ ! ત્યાં છે ઝેરના ખ્યાલા !  
 ગયા મજનુ અને લયલા, થયો મહેતાબ ઘાયલ જ્યાં;  
 પુકારે કૃષ્ણને રાધા, પીધા છે ઝેરના ખ્યાલા !  
 મીરાંદેવી જહૂર પીને, રહ્યાં જગમાં અમર થઇને;  
 બને તહીં કામ કંઈ બહીને ! બન્યા છે ઝેરના ખ્યાલા !  
 વખાણ્યા કૃષ્ણ ને રામે, પીધા છે લિખ્મ ને ભીમે;  
 સમર જ્યાં રાત-દિન જામે, રહ્યા ત્યાં ઝેરના ખ્યાલા !  
 પ્રબળ મેવાડના વીરા, ધરીને અંગ કેશરીઆં;  
 બતાવે રંગ રણધીરા ! વહ્યા ત્યાં ઝેરના ખ્યાલા !  
 ભરીને બાણના ભાથા, ધુમે લઈ હાથમાં માથાં;  
 નથી કાંધા નથી વાંધા ! વહ્યા ત્યાં ઝેરના ખ્યાલા !  
 હજારો ક્ષત્રિની બાળા, મરણની ફેરવી માળા;  
 હસી ભેટી પડે જવાળા ! સહ્યા ત્યાં ઝેરના ખ્યાલા !  
 ઉઠ્યા સુર યુદ્ધને ઝુંડે, મઠ્યા છે માનવી મુંડે;  
 નવાં ધરી રૂપ નવખંડે, ફર્યા છે ઝેરના ખ્યાલા !  
 ભલા નિજ દેશને કાળે, અને નિજ ધર્મને માટે;  
 ઝુઝ્યા જે વીર શિર સાટે, વહ્યા છે ઝેરના ખ્યાલા !

( વિકાસ. )

અમે જાણ્યું ગરલ જેને, ભણે અમૃત કહો તેને;  
 મરણશૈયા ઝિછાવે ત્યાં, ગણ્યા છે ઝેરના ખ્યાલા !  
 ભરીને જામ એ મીઠા, અમર કેને થયા દીઠા ?  
 ઉપાડી પીઠ પર પીઠાં, વહ્યા છે ઝેરના ખ્યાલા !  
 જુઠી દુનિયા જુઠું કહે છે, પ્રવાહો ઊડતા વહે છે !  
 સુધાનું નામ દઇને છેતર્યા છે ઝેરના ખ્યાલા !  
 મરે તેને ધરી માથે, ઉઠાવે આક્રમે હાથે;  
 ખરે તે તારલા સાથે, ખર્યા છે ઝેરના ખ્યાલા !  
 સ્વદેહે મોત સ્વીકારી, નિવૃત્તિમાર્ગને ધારી;  
 વિસારી ' મારી ' ને 'તારી'—હર્યા છે ઝેરના ખ્યાલા !  
 મરેલા લાખ મોતોમાં, અમે જીવતા સદા બેઠા !  
 મરણ-જીવન અમારામાં, ભર્યા છે ઝેરના ખ્યાલા !  
 સુગંધી પુષ્પની શૈખ્યા, ઝિછાવે છે ફિરશ્તા જ્યાં !  
 મળ એ સ્વર્ગની લેવા, ધર્યા છે ઝેરના ખ્યાલા !


ગમ્મત સાથે જ્ઞાન આપનાર રમુજ કાવ્ય

## આધુનિક અંધશ્રદ્ધા

ધણજ સુધારા વધારા સાથેની આવૃત્તિ ૩ જી.

કીર્મત. રૂ. ૦-૪-૦ પોષ્ટેજ જુદું.

## કર્તવ્યની કિંમત.



ભેરવી—ગઝલ.

હાર શું હિંમત હરામી—યતનથી સહુ થાય છે !  
 હારતાં કિંમત નકામી, જીંદગીની જાય છે.  
 જ્યાં પડે પાડો લથડતો, પાય ત્યાં ટટાર થઈ;  
 દમ ધરીને ભર કદમ તું, શ્રીગુરુ ગમ ગાય છે !  
 એક શ્વાસે આકરાં, કામો કદિ થાતાં નથી;  
 ફળ પ્રમળ એ પ્રેમનાં, પુરુષાર્થથીજ પમાય છે.  
 લેખાં બધાં આ જીંદગીનાં, ભૂલતાં ફરીથી ગણો;  
 ફૂલે અને ભૂલે બધા, એ કાયદોજ જણાય છે.  
 તાક્યાં નિશાનો લક્ષથી, તે ચોટમાં ચોટી રહે;  
 ધર્યા ફળોને પામતાં, નર વિશ્વમાં વખણાય છે.  
 જે બીજ વાવ્યાં ખંત ને ઉત્સાહથી ભૂમી વિષે;  
 વાવ્યાં યથા કળે ફળે, ત્યારેજ પાક લણાય છે.  
 છે કર્મમાં અધિકાર તહારો, ત્યાં ઉચ્ચારો ના ઘટે;  
 કટિબદ્ધ થઈને ખેડ કરવી, એજ ધર્મ મનાય છે.  
 સીધાં હશે જો ભાગ્ય ને વરસાદ જો સારો થશે;  
 ફળ શ્રેષ્ઠ પૂર્વ પ્રયાસનાં, સંતુષ્ટ થઈ શોધાય છે.  
 જો મંદભાગ્યે રૂઠશે, મેઘો અતિવૃષ્ટિ થશે;  
 તો છેવટે નિજ યતનમાં, કર્તવ્યથી છુટાય છે,  
 માટે ધરીન હોંશ, અગ્રેસર બની કર્તવ્ય કર !  
 થા નિડર! આજે વસંત ! અહિં—કર્તવ્યવાસુ બહાય છે



# નવા સિદ્ધાંતવાદીને સનાતનીનો નવાખ.



ગઝલ-કન્વાલી.

કથો છો શાસ્ત્ર એ શાને ? હમે બહુ બોધ લીધા છે !

અમારા પૂર્વજે અમને, ઘણા ઉપદેશ દીધા છે !  
જગતના બોધનારા શું, ગ્રહીશું બોધ બીજનો ?

અમે પણ શાસ્ત્રના ઉંડા, ઘણાએ શોધ કીધા છે !  
ગમે તેવું અમારું છો રહ્યું, લેવું નથી પરનું-

હજારોમાં અમારું શ્રેષ્ઠ, એ હિસાબ સીધા છે.  
સ્વધર્મજ શ્રેયકારી સાફ, શાસ્ત્રો સાખ પૂરે છે ;

કરો દિલમાં અદલ ઇન્સાફ ! બેમાં કોણુ બીધા છે ?  
ગુનાહો આંખમાં ધૂસી, ગુનાહોને બતાવે છે !

તમે વાંકાં ભલે કહેતા, હમારા માર્ગ સીધા છે !  
નહોં આખર સુધી છોડે, સ્વીકાર્યા માર્ગને સાધુ-

શિખાવો ભીરૂતા તેને, જનો જે દિલથી બીધા છે !  
નિધન આવે છતાં ડગશું, નહિ નિજ ધર્મથી લાઘ !

અમે શ્રીકૃષ્ણના સુખથી, પ્રમળ ઉપદેશ લીધા છે.  
પીવાહો ઝેરના પ્યાલા, નથી તલભાર પણ પરવા !

વિધર્મોને ન અડવાના હમે સોગંદ લીધા છે !  
કસી રાતાં નયન કોપો, ધખાવી આગ સંતાપો !

મરીશું નહિ કદિ જોણે, સુધાના જામ પીધા છે !



સનાતન અમૃતે સીંચ્યાં, કદી દીઠા નથી મરતા !  
 મીરાંએ ઝેરના ખ્યાલા, ધરીને પ્રેમ પીધા છે !  
 તમારું કે અમારું કોઈનું ધાર્યું નથી થાતું-  
 થનારું થાય છે તેમાં, તહિમે શા હાથ દીધા છે ?



## ગયા તે તો સદા માટે.



ગઝલ-કબાલી.

હમારા દેશના વીરા, ગયા તે તો સદા માટે !  
 પુરાણા હિંદના હીરા ! ગયા તે તો સદા માટે !  
 દિશાઓ હાકથી ગાજે, નસોમાં વીરતા વાજે;  
 નિરખતાં દેવ પણ લાજે, ગયા તે તો સદા માટે.  
 પ્રજાનાં પાપ ધોવાને અવરનાં આંસુ ઢોવાને;  
 ઘવાતા ઘા રૂઝવાને, ગયા તે તો સદા માટે  
 સહોછો સ્નાયુના લકવા, કરો છો બહુ મુખે બકવા;  
 દવા તો લેશ લીધી ના ગયા તે તો સદા માટે !  
 બહુ નાના બન્યા મોટા, તમે મોટા થયા ખોટા !  
 ગળે જે સ્વાર્થના ગોટા, ગયા તે તો સદા માટે !  
 શરીર છે પાણી પરપોટો, ધરો શું મોહ મન મ્હોટો ?  
 બલકમા શો પડ્યો તોટો ? ગયા તે તો સદા માટે !  
 બન્યા છો સર્વથી છોટા, રહ્યા નહિ દોરીને લોટા !  
 ગુમાવ્યા વીરતર મોટા, ગયા તે તો સદા માટે.  
 ધર્યું પૂર્વે પ્રમળ બહુએ, ડુબાવ્યું આજ તે સહુએ !

રૂવો શું દર્દદિલ સહેતાં ? ગયા તે તો સદા માટે !  
 જીવરના ઘા બહુ ખાધા ! મલમપટ્ટા નથી કીધા;  
 હતાં જે સાધનો સીધાં ! ગયાં તે તો સદા માટે.  
 બહુ ખાધું અને પીધું ! બહુ લીધું અને દીધું !  
 છતાં ના કંઈ કર્યું સીધું ! ગયા તે તો સદા માટે !  
 ઉછાળો શબ્દનાં મોજાં, પળાવો આંગણે રોજાં !  
 ઉઠાવો કર્મના બોજાં ! ગયા તે તો સદા માટે.  
 હજારો આફતો વેડી, વિપત્તિ મૂળમાં પેડી;  
 પડી સૌ શક્તિયો હેડી, ગયા તે તો સદા માટે.  
 પનોતી લોહની લાગી, હૃદયની લબ્યતા લાગી;  
 સ્વધર્મી મર્મ અનુરાગી, ગયા તે તો સદા માટે.  
 રહડયા છો પાપને ચીત્રે ! પડયા છો કાર્યમાં ઢીત્રે !  
 જડયા છો બંધને ખીત્રે ! ગયા તે તો સદા માટે.  
 સફલતા સત્ય ચૂકો છો, ઉદયનો માર્ગ મૂકો છો;  
 વચન પર શીઠ થુકો છો ! ગયા તે તો સદા માટે  
 વચન કાજે જીવન દેતા, પ્રતિજ્ઞા કાજ સહુ સહેતા;  
 વડાઈનાં વચન કહેતા, ગયા તે તો સદા માટે.  
 બહુ આયું અને રોયું, ખવાયું તે બધું ખોયું !  
 સુધાર્યું કામ ના એકે ! ગયા તે તો સદા માટે.  
 શુભાવી હાથથી બાજી, ન રાખ્યા ઇશને રાજી;  
 જનેતા રાંકડી લાજી ! ગયા તે તો સદા માટે.  
 ગજાવીને ત્રણે લોકો, શમાવે સ્નેહીના શોકો;  
 પડાવી દુષ્ટને પોકો ! ગયા તે તો સદા માટે.

ખુશીથી ઝેરને ફાકી, ન રાખ્યું કંઈ હવે બાકી;  
 બન્યા પૂરા બળદ ખાખી ! ગયા તે તો સદા માટે.  
 ઉડાવેો ખાકના ગોળા, જમાવેો સંતનાં ટોળાં;  
 રઝળતા રંક થઈ રોળાં, ગયાં તે તો સદા માટે.  
 ગયા તે શું નહિ આવે ? ફરી નિજ દર્પ ખતલાવે ?  
 જલાવે શું જીગર હાવે ? ગયા તે તો સદા માટે !

## હવે તો આંખ ઉઘાડો !

ગઝલ-કબાલી

ખતા ખડુ ખેંદના ખાધા ! હવે તો આંખ ઉઘાડો !  
 સડો શું ઉંઘમાં અંધા ? હવે તો આંખ ઉઘાડો !  
 ગુમાવી જીંદગાનીને, ખપાવી સિદ્ધિયો સઘળી !  
 લખવી કૂખ માતાની, હવે તો આંખ ઉઘાડો !  
 ભરી છે વાસના ખોટી, કમાણી શી કરી મહોટી !  
 રહી નહિં અંગ લંગોટી, હવે તો આંખ ઉઘાડો !  
 રહી છે ભીખની ઝાળી, સળગતી અંતરે હોળી !  
 હસો શું આખને ચોળી ? હવે તો આંખ ઉઘાડો !  
 કીર્તિને પાણીમાં બોળી, ભરી પાખંડની ટોળી;  
 ધુમે છે નાશની ગોળી ! હવે તો આંખ ઉઘાડો !  
 વઢો શું ભાઈ ભાઈથી ? બની ખૂરા કસાઈથી !  
 ભર્યો પૂરા ખૂરાઈથી, હવે તો આંખ ઉઘાડો !  
 પડ્યાં છે ધર્મમાં કાણ્યાં, ગયાં છે નામ ને નાણ્યાં;

ન જન્મ્યા હાય ! શું હાણા ? હવે તો આંખ ઉઘાડો !  
 શુભાંશુ નામ પૂર્વજનું, ન ધાર્યું ધ્યાન કારજનું;  
 વગોણું વેઠતાં જગનું, હવે તો આંખ ઉઘાડો !  
 અરે ઓ ! ધર્મના ઢાંગી ! અરે ! ઓ ભોગના રોગી !  
 અરે દુર્ભાગ્યના ભોગી, હવે તો આંખ ઉઘાડો !  
 બનો શું દંડના ભોગી ? બનો શું બુઠના ભોગી !  
 બનીને કર્મના ચોગી, હવે તો આંખ ઉઘાડો !  
 વિષયની વાસના લાગી, વચનની ચેતના ત્યાગી;  
 હૃદયની ભાવના લાગી, હવે તો આંખ ઉઘાડો !  
 અમીનાં નીર કંઈ સીંચો, હૃદયના થીરમાં હીંચો;  
 મમતાનાં મોહને મીંચો, હવે તો આંખ ઉઘાડો !  
 બહુએ પાપવૃત્તિમાં, તણાયા દુષ્પ્રવૃત્તિમાં;  
 કદી દીઠા નહિ કૃતિમાં ! હવે તો આંખ ઉઘાડો !  
 કુટિલ આ પેટને માટે ચહક્યા શું કષ્ટને કાંટે ?  
 કદી નહિ કૂરતા ખાટે ! હવે તો આંખ ઉઘાડો !  
 વિષયના નીચ સેતાને, ઝીલે છે અંતરે તાને !  
 બુઝો જગો જરા માને, હવે તો આંખ ઉઘાડો !  
 ચહડો કર્તવ્યમેદાને, ધૂમો ત્યાં ધર્મના તાને;  
 રમો કંઈ મોક્ષના રાને ! હવે તો આંખ ઉઘાડો !  
 તરીને તારજો જગને, ભરી નવરક્તથી રંગને;  
 ટકાવી પુણ્યના પગને, હવે તો આંખ ઉઘાડો !  
 નયનનાં નીર લહોવાને, કર્યાં દુષ્કર્મ ધોવાને;  
 પ્રભુની જ્યોતિ ભોવાને, હવે તો આંખ ઉઘાડો !





જન્મિયું પશ્ચિકુલમાં તું, ઋતુની વાત જાણે શું ?  
 બતાવું ધર્મ-મર્મ ત્યાં, વૃથા તું વાદ તાણે શું ?  
 કહે શ્રીકૃષ્ણ ગીતામાં, “ કુસુમાકર ઋતુમાં છું; ”  
 ગ્રહી લે કૃષ્ણનાં કથનો, તું મિથ્યા માન માણે શું ?  
 ન જાણે ભેદ કાવ્યોના, ન માત્રા છંદની ગણના !  
 ગમે તેવી કરે બકવા, વિના જાણે પરાણે શું ?  
 દશા કે દેશડીણે તું, વિહિત વિદ્યા વિહોણે તું;  
 ભલે નાચે, દૂદે, બોલે, ઉઠે, ઇચ્છ પ્રમાણે શું ?  
 ચડે છે કેમ દંગલમાં ? ઉડી જાણ ! જંગલમાં !  
 વિહારી વનપ્રદેશોને, પ્રસાદોને પલાણે શું ?  
 વસંતે કંઠ દીધો છે, વસંતે સૂર પૂર્યો છે;  
 વસંત તું કરે લીલા, છતાં પરને વખાણે શું ?  
 ખરું જો રૂપ તું જોશે, હૃદયની બ્રાન્તિને ખોશે;  
 પછી પસ્તાઈને રોશે, પછાડે રત્ન પહાણે શું ?  
 પછી પીઠ સુધારાની, બડી સોટી સનાતનની !  
 ઉઠાવે બૂમ તે શાની ? ન ગમતી એક દહાણે શું ?  
 સુધારાને નમાવીને, વહે ધારા સનાતનની;  
 ઉઘાડી આંખ નિરખી લે ! જુએ છે નેત્ર કાણે શું ?

વડોવે શું વૃથા પાણી ? દિસે બુદ્ધિ ખની કાણી !  
 તજીને વેદની વાણી, ચુડચો આજે કુરાણે શું ?  
 ચહે જો સત્યના શોધો, અને સમજાસના બોધો;  
 ત્યજ દે વજ-અવરોધો, પડયું છે લોહખાણે શું ?  
 થતાં વસંતનાં પગલાં, ઘણાં બુલબુલ ઉડી આવ !  
 રીસાયું એક શી પરવા ? ઉરે અભિમાન આણે શું !



## કાળની વિચિત્ર લીલા.

ગઝલ-કુવાલી.

ગણતાં વર્ષની માળા, મડાપંડિત પણ ભૂલે !  
 જગતનો તાર પ્રહ્લાએ, સમયને પારણે ઝૂલે !  
 ગયું બુનું નવું આવ્યું ! નવું બુનું વળી થાશે !  
 નવા-બુના તણી ઘટમાળ, જગતને આંગણે હાલે !  
 ગયેલાંને વિસારી દે, નવાંને તું વધાવી લે;  
 નવું બુનું, અધું વીતે, ગણી બુદ્ધિ વૃથા ફૂલે ?  
 વહન્તા વર્ષ મહિના, પક્ષ ને સપ્તાહ, દિવસો ત્યાં;  
 દિવસ આલ્યા ઘડીપળમાં, વૃથા મ્હોટાઈ શી તું લે ?  
 વહન્તાં-જીવ-જંતુ-દેવ-દાનવ સૃષ્ટિમાં સઘળાં;  
 નહીં રોકી શકે કોઈ, જશે પહોળા પથે ખુલ્લે !  
 ખરે છે ખીલીને પુષ્પો, મરે છે જન્મ લઈ પ્રાણી;  
 ફૂલે છે ઉગતા બાનુ, સદા કરમાય જે ફૂલે.

મહા બળવાન માન્ધાતા, શુભીજન શ્રંથના જ્ઞાતા;  
 જગત કંપાવનારા તે, મ્હડે સૌ કાળને ચુલે.  
 ગયાં શ્રીરામને સીતા, ગયાં શ્રીકૃષ્ણને રાધા;  
 ગયા છે ભીષ્મ ને પાંડુ, રહ્યાં નહીં તેમનાં મૂળે !  
 ગયા દારા-સિકંદરશાહ, રૂસ્તમ પહેલવાં મ્હોટા;  
 કહે ત્હારું ગજું તે શું ? વિના મ્હોટાઈ શું કૂલે !  
 ગયા દાતા ને મદમાતા, વિધાતા, તાત કે જ્ઞાતા;  
 લખાતા ચોપડે તે સૌ, કપાતા કાળની શૂળે !  
 મળી છે સાહ્યળી સઘળી, વળી હાથી ઘરે બૂલે !  
 નગારાં મીતનાં વાગ્યાં, નહીં જાકી રહે ધૂળે !  
 ગયા તેતો સદા માટે, ગયા ત્હેની નિશાની શી ?  
 નિશાની એજ રહી છે કે, ન કોઈને કાળ કદિ ભૂલે !  
 અમરપટો લખાવીને, નથી એકે અહીં આવ્યો;  
 અહીં જે આપશે નહિ તે, પછી પરલોકમાં શું લે ?  
 કરે છે જુદમ શા માટે ? ધરે છે પાપ શા માટે !  
 નહિ પાપી કદિ ખાટે ! લખી એ કાળજે તું લે !  
 સુખી આ લોક કે પરલોકમાં થાવા કદિ ચાહે,  
 સુખી કર અન્યને ભાઈ ! સમય આ શીદને ભૂલે ?  
 વસંતાનંદને છોડી, વૃથા શું દંભમાં હૂલે ?  
 જગત્માં બેજ દિન રહેનાર, અરે ! શું માનમાં કૂલે ?



# કહે છે તે કરતા નથી !



ગમલ-કવ્વાલી.

ડરો શાને ત્હમે ભુંડા ! અમે કંઈએ ન કરવાના !  
 ભસે છે શ્વાન જે મ્હોડે, કદી તે ના કરડવાના !  
 ગગનમાં ગાજતા મેઘો, ઉછાળે પેટનાં પાણી;  
 બહુ ગાજે બની ગાંડા, કદિ તે નહીં વરસવાના !  
 ગુમાની જે બની ગાંડા, કરે મ્હોડે બહુ બકવા-  
 કદી તે હામ લીડીને, કરી ના કાર્ય શકવાના !  
 ભરેલું તાવથી લેળું, ઉછળતું સન્નિપાતેથી;  
 કહો શો દમ રહ્યો તેમાં ? બિછાને સૂઈ મરવાના !  
 કરે તે ના કહે મ્હોડે, કરે તે ના બકે ઝાઝું-  
 ન બાણે કર્મના લેદો, કહો તે કેમ તરવાના !  
 નદીને તીર બેસીને, કરી બહુ પારની વાતો;  
 ન બાંધ્યો પૂલ એકે તે, કહો ક્યાંથી ઉતરવાના ?  
 ઉભી છે સંગ પ્હાડોની, દીવાલો લાખ આડે જ્યાં-  
 ન તોડ્યો એક પણ પ્હાણો, કહો શું દુર્ગ ચઢવાના ?  
 થશે જ્યારે હૃદય તૈયાર, કરવા કાર્ય અંતરનું;  
 કરી દેખાડશે પ્રજામાં, નહીં મ્હોડે બબડવાના !  
 હૃદયસંકલ્પની શક્તિ, હમે વેદાંતમાં શીળ્યા;  
 ઉતારી યોગમાં આજે, હમારું કર્મ ધરવાના.  
 હબરો આડ એ ટાણે, હમારે માર્ગ છે આવે;  
 લગાવી આગની ફૂંકો, હબરો વિધન હરવાના !



ન કહેશો કંઈ નથી કરતા, ન કહેશો અંતરે કરતા;  
કરે તે ના કહે કદીએ, ભણે એ વખત મરવાના !



## પ્રામિત મુસાફરને માર્ગસૂચન.



ગઝલ-કવાલી.

ભૂલેલા એ ! મુસાફર ! આંખખોલી જો થવાનું શું ?  
નજર કંઈ કાર્યની કરજે, હતું અહિં સારવાનું શું ?  
કદિ તેં ગોર કીધો છે ? અજલ આવ્યે થવાનું શું ?  
જનમતાં સાથ શું લાવ્યો ? હવે લઈને જવાનું શું ?  
ધરીને ગર્મમાં બેઠી, હજારો આફતો વેઠી;  
સફળતા શી કરી તહેની ? હતું અહિં શોધવાનું શું ?  
ઉદર નવ માસ કીધો વાસ, દીધો ભાર માતાને !  
હતો શો કોલ ત્યાં તહારો ? હતું અહિં સાધવાનું શું ?  
બુઝ્યો તું પારણામાં ને, રમ્યો નિજ માતને ખોળે;  
હવ શું ખાખ તું ચોળે ? હતું ત્યાં ખોળવાનું શું ?  
ભણ્યો બહુ પાઠ દુનિયાના ઠગાઈની કિતાબોમાં;  
ખરા કંઈ ઇદમનું એકે, ન પાનું વાંચવાનું શું ?  
હસ્યો પામી હસીનાને, ફસ્યો તું શોખને ફંદે;  
દીવાની ગઈ બુવાની-તહોય બાકી હારવાનું શું ?  
સુતો બુદ્ધિ કરી બુઠી, પ્રભુસક્તિ રહી રૂઠી !  
બધી બાઝાર ગઈ ઉઠી, હવે સોદા થવાના શું ?

હૃદયરસ ઝીલનારા ને-ગયા બહુ યત્ન કરનારા;  
 નથી લેનાર કે દેનાર, ત્યાં છે હારવાનું શું ?  
 વિતાવી જીવંત સારી, હવસની બદ્ધશુભામીમાં;  
 ઘડી આનંદની ના'ત્રી, ન જોયું ઠારવાનું શું ?  
 શુભાવી હાથનો હીરો, હવે પસ્તાય શું પાછું ?  
 કરે ઇન્સાફ કાજ ત્યાં, પૂરાવા શોધવાનું શું ?  
 હજી છે હાથમાં બાજી, વિચારી જો જરા લાજ;  
 કયામતના દિવસ માટે, લીધું તહે તારવાનું શું ?

## રીસાયલી રામાને ચરણ !

૩૩૩૩૩૩૬૬૬૬૬૬

ગઝલ.

ધુંધટપટ પ્રાણ ! ઉઘાડો ! પ્રિયે ! હું તો પગે લાગું !  
 જરા દિદાર દેખાડો ! ન બીજું હું કશું માગું !  
 ચતાં દિદારની આંખી, ટળી જશે બધી વ્યાધિ !  
 શશીને સૂર્ય છે સાક્ષી ! કરગરી એટલું માગું-ધુંધટ  
 ધરી છે દેહ પ્રિય ચરણે, ઉભો કર જોડીને શરણે;  
 વહેતાં આંસુને ઝરણે, રડી હું એટલું માગું !-ધુંધટ  
 પથારી પાપની ત્યાગી; પ્રણયરજ-રેણુ મહેં માગી;  
 નયનથી ઉઘ ગઈ લાગી ! નિરખવા મુખ છબી જાગું !-ધુંધટ  
 નથી અમતું પીવું ખાવું, ન રૂચે આવવું જાવું !  
 ગમે સંગીત તુજ ગાવું, રસીક રતિરંગ અનુરાગું !-ધુંધટ

નથી ઉર મોક્ષની ઇચ્છા, નથી ધન માનની વાંચ્છા;  
 ગળે ઘુંટાય એજ તૃષા, નયનરસ ઝીલવા લાગું !-ધુંધટ૦  
 તહમારું નામ લઈ નાચું, તહમારા રંગમાં રાચું;  
 તહમારું પ્રેમપદ વાંચું, તમારી રાહ જોઈ જાણું !-ધુંધટ૦  
 તહમારું સુખ છે સાચું, ગણ્યું બીજું અધું કાચું;  
 સદા નયન પૂરી રાખું-પછી કહેજો ભલે-“લાગું”-ધુંધટ૦  
 જરા લહેકો કરી લીધો, દીવાનો દીનને કીધો !  
 નજર ખાલો ભરી પીધો, પછી બીજું ન કંઈ માણું-ધુંધટ૦  
 ચરણરજ મોક્ષના મેવા, કદમ ચુમી પ્રેમથી લેવા,-  
 નિરંતર પ્રાણની સેવા, કરી ભવરોગથી ભાણું !-ધુંધટ૦

## અગમનિગમના ભેદો !

( ભજન એકતારનું. )

ભાવ હમારા ઉરના ભાખ્યા નવ જાય !  
 ભેદુ ભેટે તો જમણા ભાગીયે હોજી !  
 દાવ હમારા દિલના દીઠા નવ જાય !  
 સંતો આવે તો સગપણ સાંધીએ હોજી !  
 સાખી.

દ્રશ્ય કદિ દર્શાવીએ, અદ્રશ્ય શેં દેખાય ?  
 કેમ કરી સહમજવીએ ! જે વાણીમાં ન સમાય !  
 વાણીનાં પાણી અંતર સરવરમાંહિ ઉભરાય !  
 રાની ભેદુનો સંગ માગીયે હોજી !

સાખી.

અવનિ ચ્હડી આકાશમાં, નભ પેહું પાતાળ !  
વિશ્વચક્ર આ સ્થિર થયું, બાપ બન્યો છે બાળ !

પર કાને એ ભરમ કહ્યા નવ જાય !

સાધુ લેટે તો શંકા ટાળીયે હોજી !

સાખી.

દશે દિશાને લેદતો, ઉઠ્યો અનહદ નાદ !  
શબ્દો ડુબ્યા શ્રવણમાં, શમ્યા વાદ-અપવાદ !

એ એકતાના રસમાં આ ત્રિલોક તણાય !

આવો રસ-તાન-લેવા લાગીયે હોજી !

સાખી.

જળચર-ભૂચર-પ્રાણીયો, ખેચર પક્ષિસમાજ !  
વનલીલા લીલી અને, સૂકાં જડનાં રાજ !

સહુસાજ સજીને માયાનાં સરિતાજળમાં ન્હાય !

આવો પ્રભાતે વીરા ! જાગીયે હોજી !

સાખી.

જાગ્રત, સ્વપ્ન, સુષુપ્તિમાં, તુર્યા રેડે તાન !  
મમતા માગે મરણ ત્યાં, થયાં સ્વપ્નનાં જ્ઞાન !

એ જ્ઞાન ભરતાં મસ્ત “વસંત” વીણા વ્હાય !

સ્નેહ શ્રીહરિને ચરણે માગીયે હોજી !



# દવા વગરનાં દુખડાં.



ગઝલે હુક્કા..

સહેતાં હજારો આકૃત, સીનો ગયો ઘવાઈ !  
 ગરદન હમારી કિસ્મત, કાપે બની કસાઈ !  
 સંકષ્ટ સંત સહે છે, બળને ખુશાલી રહે છે !  
 ઉલટું સલીલ વહે છે ! શી સૃષ્ટિની સફાઈ !  
 પાખંડી ને શીખંડી, ઘુમે ઘણા ધમંડી;  
 કાવે કુપાત્ર કંદી, એ ન્યાય શો હવાઈ !  
 તેજ પડ્યા છે ધીમા, ગરવો ગુમાવી ગરિમા !  
 જેના અપાર મહિમા, મહિમાં રહ્યો છવાઈ.  
 વેશ્યા વિલાસ માણે, સતી આંખ અશ્રુ આણે;  
 જીવે દુઃખે પરાણે, કલિની કળા છવાઈ !  
 રાહ પ્રકાશ વેરે ! રવિને તિમીર વેરે !  
 ભૂંગળ વિના હમારી, ભજવાય અહિં ભવાઈ !  
 પરમાર્થ યજ્ઞ-કુંડે, સર્વસ્વ-હોમ દેવા;  
 બીડું ઉઠાવનારા, દીઠા ન કોઈ ભાઈ !  
 ધીમાં કદમ હમારાં વંદોળિયે ચડડયાં છે !  
 પોતાની વાત શી જાણ, પીડા પડી પરાઈ !  
 પરતી ઉપાધિ વેઠી, સુખનો ઘડી ન દીઠી !  
 દિલ દર્દે-દાહ-દુઃખનો, દીઠી નહિ દવાઈ !  
 વિશ્રામ વૃક્ષ આપે, તેનીજ ડાળ કાપે !  
 આખર તવાય તાપે, તેની નથી નવાઈ !



# વારિષ્ટ કોર્ટને અપીલ.



ગઝલ—કવ્યાલી.

જીવન છે આપના કરમાં, દયા કંઈ દિલ ધરો દેવા !

મરે છે રંક કિંકર આ, મયા કંઈ પાથરો દેવા !

વળ્યો કાંટા ભરી વાટે, રઝળતો હાટ ને ઘાટે;

ઠગાયો ખહારને ઠાઠે, હવે ઉર ઉતરો દેવા !

ખનીને પાપના કીડા, કરી બહુ કમ માં કીડા !

સહી છે પાપની પીડા, હવે વ્યાપિ હરો દેવા !

વિના મોતે મરાયો છું, છતાં ના લેશ ફાળ્યો હું !

શરણમાં નાશી આવ્યો છું, હૃદયમાં સંચરો દેવા !

હૃદયહીણા સ્વજન દીઠા, સદા નિઃ સ્વાર્થમાં મીઠા;

ભૂસી એ ધુળના લીટા, તહમારો તો કરો દેવા !

નગારાં મોતનાં ગાળે, કુટિલ મન તોય ના લાળે !

પ્રભુપથ મૂર્ખને આળે, બતાવાને ખરો દેવા !

ઘડીની જાંદગી માટે, કર્યા તોફાન શિર સાટે !

કુટિલતા કાપવા માટે, સજે કાતિલ છરો દેવા !

ગભીરા ઘા સહી વીરા ! પડયા છે કાળજે ચીરા !

પ્રજાળ એ પ્રેમની પીડા, હવે મારો હરો દેવા !

જગતના મોહને હરીને, દિવાનો આપને કરીને;

અરણ્યમાં રંક શિર ધરીને, હવે અભર્યાં ભરો દેવા !

સ્વીકારી દીનની અરજી, પધારો અંતરે હરજી !

હવે માગું રહી-ગરજી-ગરીબને સંધરો દેવા !



# બેહ્ય દિલબરને.

૧૯૩૩૩૩૩૩

ગઝલ—કન્વાલી.

ચુડચું પ્રહ્લાંડ ચકડોળે, જીગરમાં આગ વરસે છે !

સીતમગર ! કાળજાં ફેણે ! જીગરમાં આગ વરસે છે !

ભણે લૂંટો-ભણે ફૂંટો ! રિહાઇને કરો નાબૂદ;

દરેદર જીવમ રેલાવો, જીગરમાં આગ વરસે છે !

કસમ છે રહેમ ના લાવો, મરેલાને ભણે મારો !

હુમારે મોજ મારવામાં ! જીગરમાં આગ વરસે છે !

નથી એ જીંદગી સાચી, નથી જે જીંદગી મીઠી !

જીવે તે સૌ મૂવા જેવા ! જીગરમાં આગ વરસે છે !

નથી કંઈ ફિક મરવાની, નથી મરવું કહો કોને ?

ભલું મરવું સદા માટે, જીગરમાં આગ વરસે છે ?

જીવીને આકૃતો વેઠી, હુઝારો દ્યાનતો લીધી !

કરીને એ કમાઈ કે, જીગરમાં આગ વરસે છે !

અનો જાલિમ-બનો કાતિલ ! જહુર સીંચો રંગેરગમાં !

મરો-મારો બધી આલમ ! જીગરમાં આગ વરસે છે !

દગાબાજ કરી આજે, બનો રાજી ભણે પાજી !

કયામતના કહે કાજી, જીગરમાં આગ વરસે છે !

કયામતના દિવસ માટે, કરો કે ના કરો પરવા;

હુમારો ખ્યાલ એકજ છે, જીગરમાં આગ વરસે છે !

જગત્ ઇન્સાફનો તખ્તો કસોટી આખરે કરશે;

હુમે એ રાહ પર બેઠા, જીગરમાં આગ વરસે છે !

સલાઈ કે ખૂરાઈનો, નથી કંઈ ખ્યાલ આજે તો;  
 દિવસ એ આવતાં જોશે, જીગરમાં આગ વરસે છે !  
 જલાવી તનખદન સોલા, વહેશે પાર દુનિયાની !  
 મિલાવી ખાકસારીથી, જીગરમાં આગ વરસે છે !  
 સદાના ખાક તોયે આ, ખુદાના પાક બંદા છે !  
 કદિ અંધા નહિ જોશે, જીગરમાં આગ વરસે છે !  
 લગાવો જહુરની પુંકો ! જગાવો આગલા સોલા !  
 પછી પોકારજો આગિર, “જીગરમાં આગ વરસે છે !  
 ગરલ પીધું સુધાં છોડી, વિષમ ઉરવાસના જોડી !  
 ખુદાઈ રૂહની તહોડી, જીગરમાં આગ વરસે છે !  
 વસંતાનિલ અનલ કૂંકે, પ્રગલ શયતાન સર જૂકે;  
 મજહુબે જામ પર થુંકે ! જીગરમાં આગ વરસે છે !  
 ઉઠ્યાં આતિશ તખ્ત મોજાં, વહ્યા સિંધુ ત્યજ માજા !  
 અનેરાં કર્મનાં વાળાં, જીગરમાં આગ વરસે છે !  
 જીગરમાંથી મહા જવાલા, વહી છે સમ્પ્રોડોમાં !  
 કરે બ્રહ્માંડના ચુરા ! જીગરમાં આગ વરસે છે !

સચિત્ર.

સચિત્ર.

# કમનસીબ કમળા.

કૌમ્બત ર. ૮-૪-૦ પોષ્ટેજ જુદું.



## અભેદાનંદના તરંગો !



ગઝલ—કવવાલી.

અમે આનંદના કીડા ! અખંડાનંદમાં રહીએ !  
 હરીને પારકી પીડા, સદા આનંદમાં રહીએ !  
 ઉછાળી પ્રેમની છાજો, લગાવી જ્ઞાનનો ગોળો;  
 ઝુલાવી હર્ષહિંડોળો, અનંતાનંદમાં રહીએ !  
 સપાટા સત્યના સહેતા, સમીર સંતોષના વહેતા;  
 પ્રભુના રાજ્યમાં રહેતા, વિશુદ્ધાનંદમાં વહીએ !  
 પુરાણો, શાસ્ત્ર કે મંત્રો, વિવિધ વેદાંતના મંત્રો;  
 શીખાવી ઐક્યનાં સૂત્રો, અભેદાનંદમાં રહીએ !  
 સકળ પ્રાણી તણા વીરા, અમે પ્રેમી સુશીલ ધીરા;  
 કરી દુઃખદર્દના ચીરા, ચિદાત્માનંદમાં વહીએ !  
 નિવાર્યો દ્વેષ-કલેશોને વિસાર્યો વેર-ઝેરોને;  
 વડાવી પ્રેમ દહેરોને, અમિતાનંદમાં રહીએ !  
 નથી કંઈ લેદ ચેતનમાં, ન અસ્થિ, રક્ત કે તનમાં;  
 ભૂદીને લેદ જન-વનમાં, અશેષાનંદમાં વહીએ !  
 મિલાવ્યા સર્વથી હાથો, ભીડી પ્રહ્લાંડથી બાથો;  
 સુધારી સાથ-સંગાથો, સ્વરૂપાનંદમાં રહીએ !  
 કુલો મહુ વિશ્વવાડીનાં ઉગ્યાં જન દેશ-ડાળીમાં !  
 ઉછેર્યો એક માળીનાં, અદ્વૈતાનંદમાં વહીએ !  
 રહી હર હાલમાં એકદિલ, ખુશી કીધી હમે હાસિલ !  
 હમારી મસ્તની મહેફિલ, ભરી આનંદમાં રહીએ !

ખિલ્યાં રવિ ઐક્યનાં કિરણો! વહે આનંદનાં ઝરણો !  
પૂજી પ્રભુના પુનિત ચરણો, વસંતાનંદમાં વહીએ !

## તમારો સ્નેહ સાચો છે.

ગઝલ.

પરમ આધાર છે ખ્યારા તહમારો સ્નેહ સાચો છે !  
ન થાશે નાથજી ! ન્યારા તહમારો સ્નેહ સાચો છે !  
જગત્ સઘળું થયું ન્યાડું, નથી અહિં કોઈ પશુ માડું;  
પ્રણો ! તુજ ધ્યાન ઉર ધાડું, તહમારો સ્નેહ સાચો છે !  
તહમે આધાર આશાના, તિમિર હરજો નિરાશાના;  
દુઃખો દળતા દુરાશાનાં, તહમારો સ્નેહ સાચો છે !  
નિરાશ્રય, દીન, નિર્ધનના, સગા સાચા દુઃખીજનના;  
પ્રદાતા સૌખ્ય-સાધનના, તહમારો સ્નેહ સાચો છે.  
નથી ઘરખાર કે નારી, રહી છે એક લાચારી;  
દિલે દ્રઢ ધારણા ધારી, તહમારો સ્નેહ સાચો છે.  
ગણી છે ભક્તિને ખ્યારી, ગયો જગ મોહથી કારો;  
લીધા બહુ રંકને તારો, તહમારો સ્નેહ સાચો છે.  
પડ્યા જે સર્વથી હેઠા, પ્રણો ! તમ દ્વારમાં પેઠા;  
સુખે હરિમંદિરે બેઠા ! તહમારો સ્નેહ સાચો છે !  
પ્રભુજી ! પ્રાણથી ખ્યારા ! નયનથી ના કરું ન્યારા !  
અચળ સુખ સ્નેહભરનારા ! તહમારો સ્નેહ સાચો છે.  
તહમે બહાલા ! પિતા-માતા, સખા-સ્નેહી તહમે ખાતા !  
વિધાતા ! છો જીવનદાતા ! તહમારો સ્નેહ સાચો છે.

# દોરંગી દુનિયાનાં પોકળ પડધમ !



લાવણી અથવા બેત.

ભવસાગરનાં મોજાં પર, લડકા ભૂત તણા બહુ જાગે છે !  
દુનિયામાં પોકળ ભપકાનાં, કંઈ ઢોલ-નગારાં વાગે છે !-દુનિ

વેપારીઓનું પડધમ.

વેપાર કરે બહુ વેપારી, હુદપાર બતાવે હુશિયારી !  
નામાં લખતાં ધારી ધારી ! ધરી હાથ કટારી બે ધારી !  
વિશ્વાસુને ઉર ઉતારી, કરતા ધા કારી-બહુ ભારી !  
ગોદો લાગે જ્યાં ગરદનમાં, ત્યાં 'હાય !' પોકારે છે હારી !  
એ બંધ બજારે સોદા છે ! ત્યાં, સૂતા છે-કોઈ જાગે છે !-દુનિ  
ખિસ્સામાં ખજખીના વાંધા ! ખોટી શેઠાઈ બતાવે છે !  
ચાકર-નોકર-પેઢી-રાખી, ભોળા જનને ભરમાવે છે !  
હાંધ્યાં ઘરમાં હડીઓ કહાડે, પણ મુંછે તાલ લગાવે છે !  
સદ્દા-સોદા ને વેપારે, બહુ જુઠા જંગ જગાવે છે !  
લાગે ગેબી જ્યાં ગોળો ત્યાં પાછી પીઠે લડ લાગે છે !-દુનિ

લડાઈનું પડધમ.

મેદાન ગજાવે વીરતાથી, કર તીર અને ખંજર ધારી !  
તોપો સામે ધરતા સીના ! બહાદુર બની બહુ બળધારી,  
એ ધર્મયુદ્ધના જ્ઞાનામાં, લાખો બાંધવડાને મારી,

વીઝે છે ગોળા ગેબી ત્યાં, પહોળાં મ્હોડાં કરતા હારી !  
હીસાબ ચુકવવા કરણીના, આ લોક આખરે ત્યાગે છે !-હુનિ

### સંસારનું પડધમ.

કોઈ વાત કરે મેલી-ગંદી ! કોઈ ખાય-ખુએ તેજી મંદી !  
કોઈ ક્ષાવ ફેલ કરી ફંદી, કોઈ જાય વીરતાને વંદી !  
કોઈ ઘોડાને આપે ચંદી ! કોઈ વિષયોમાં રમતા છંદી !  
કોઈ નાચે થઈ ખેગમ-ખંદી ! કોઈ દંભ ધરી બનતા દંડી !  
છક્કડનાં છટકાંને કુદરત-આબુકના ફટકા લાગે છે !-હુનિ  
કોઈ લૂટે છે-કોઈ લાવે છે ! કોઈને મિથાન્ના લાવે છે !  
કોઈ પાન-સોપારી ચાવે છે કોઈ ફિક્કાં મ્હોં દર્શાવે છે !  
કોઈ મૃત માતાને ધાવે છે ! કોઈ ફંદ-છંદમાં ક્ષાવે છે !  
કોઈ સુક્ષ્માદમ અજમાવે છે ! કોઈ બુદ્ધિ બળ બતલાવે છે !  
પણ આવે જ્યાં આંટી ઘુંટી, ત્યાં આડી વાટે લાગે છે !-હુનિ

### અધિકારીનું પડધમ.

કુંકાડે કાડે પ્હાડોને, ધમકાવે થઈને અધિકારી !  
ફરિયાદ ન સાંભળતા કાને, કરી ચાર દિવસની સરદારી !  
બહુ ઉંધી બુદ્ધિના બુદ્ધામાં, મરતા કરી “મ્હારી-ત્હારી”  
ચીક્રી જ્યાં આવે ચાકરને, ત્યાં તૂર્ત કરે છે તૈયારી !  
કારી ચાલે નહિ કરમીની, હુંપદ-મમતાને ત્યાગે છે !-હુ

### પ્યારનું પડધમ.

ગોઠવતા પ્યાર તણુ પડદા ! મેદાન પડી કરતા ચારી !  
ભરમાવે ભોળી લાભાને, કરી સાચી-ખોટી ફિશિયારી !

બહુ બાગબગલા મહોબ્બતના, ચણુતા શબ્દો સ્થીને લારી !  
 પીડા ને સ્ત્રીડા બહાલીની, પતવે બહાનાં દર્મ પરલારી !  
 જ્યાં પડે કસોટીની સોટી, ત્યાં પ્યાર પમારી માગે છે !-હુનિ  
**પ્રેમદાનું પડઘમ.**

અખળા કહેવાતી પ્રબળા, ખર નરને નચવે નખરે નારી !  
 કોઈ નાચે-ફૂટે ખેલે, થઈને મનહરનારી ગાનારી !  
 જાદૂ આંજીને આંખડીએ, આશકને ઘા કરતી કારી !  
 જ્યાં નાડી બંધ પડે પળમાં, ત્યાં સરખી સૌ માઠી-સારી !  
 બહુ કૌવત દીઠાં કુદરતનાં ! કંઈ કામ જામગિરી દાગે છે !-હુનિ  
**કિસ્મતનું પડઘમ.**

પળમાં ધનના ઢગલા લારી, પળમાં ધૂળને ઢગલે નારી !  
 ભિખારી કરતા સરદારી, કંઈ રાજા બનતા ભિખારી !  
 તાગડધિનાને તાલ-ટાપામાં, ચાલી રહી 'મહારી-તહારી' !  
 તૂટે કિસ્મતની ચારી, ત્યાં લાલાજી કરતા લાચારી !  
 અહિં રંક અને મહારાજાને, કુદરત સરખી અનુરાગે છે !-હુનિ  
**અજબરંગી પડઘમ.**

કોઈ જ્ઞાની ગાંઠ કૂંકે છે, કોઈ મોહ-મમત પર થુકે છે !  
 કોઈ શાન્ત સમાધિ ચુકે છે, કોઈ માયા-છાયા મૂકે છે !  
 કોઈ ભજન ભાવમાં ઝૂકે છે ! કોઈ ભાંડ લવાઈઓ ભૂંકે છે !  
 કોઈ નાટક-ચેટક-ખેલ-તમાસા, કરતા તડકે સૂકે છે !  
 કોઈ નાચે છે ! કોઈ નચવે છે ! કોઈ માગે છે ! કોઈ ત્યાગે છે !-હુનિ  
 ગાતા ગીતો સુર સાંધીને, ઉંચા આલાપો લલકારી !

કોઈ ગાલ બળવી-નાચીને-વેશે બહુ ભજવે છે ભારી !  
 કોઈ ઇશ્વરથી કરતા ચારી, માયા-મદ-મોહ-મમત મારી !  
 સત્યાચારી ! મિથ્યાચારી ! કોઈ પુખ્તે ! કોઈ પરાગે છે !-દુનિ०

### દુનિયાનું ઉંધું પડઘમ.

બહુ ઉંધાં ચશ્મા ભેરવતા ! ધન-માલ-થાપણો ઓળવતા !  
 પાપી પગલે જગમાં ફરતા, નીતિ-નિયમોને પરહરતા !  
 કરતાં તુલસીમાલા ધરતા ! નિજ ધર્મ-કર્મને વિસરતા !  
 ખોટાં-સાચાં કરીને જગમાં, સાચાને ખોટા ઠેરવતા !  
 વિણ મોતે મરતા-સરી જતા, રડતા-રડવડતા ભાગે છે !-દુનિ०

### બહાણિયાનું પડઘમ.

કોઈ બહાણુ ચલાવી દરિયામાં, લાખોના ડોળ કરે ભારી !  
 કોઈ ઝાઝ ડુખાવી પોતાનાં, તળીએ ઉતરે સ્વેચ્છાચારી !  
 \*કરવટ બદલે કાંટા અડતાં ! પડતા આખડતા ભયધારી !  
 પગવચ્ચે પૂંછડી ભેરવતાં, ભસ્તાં બહુ શ્વાન દુરાચારી !  
 ઓળખ અણુઘટતા ઉપાડી, કોઈ ઉંડા પાણી તાગે છે !-દુનિ०

### કવિનું પડઘમ.

કવિતાની જોડીને કડીયો, કોઈ ચોરી ચીરી ચાંપે છે !  
 કોઈ લેખ લખીને આપે છે ! કોઈ છાપે છે ! કોઈ કાપે છે !  
 કોઈ સાચા-સીધા-વીરનરને, જરને જશ દુનિયા આપે છે !  
 કોઈ દોરો લોટો સાથે લઇને, રાત્રે વંજ માપે છે !  
 કોઈ કાગળ કરતા કાળા, કૂડા ભીખ આપરે માગે છે !-દુનિ०

### કુદરતનું પડઘમ.

બહુ સુખીયાને બહુ દુખિયાછે ! કોઈને જશ કોઈને જીતાં છે !  
કોઈ ધનદાતા, કોઈ જગજ્ઞાતા, કોઈ લોભી, કોઈ ધનધુતા છે !  
કોઈ સૂકા-લૂખા-ભૂખ્યા છે ! કોઈ લીલા ને રસવંત છે !  
કોઈ અંતર પડદા ખાંધીને, માયા-મમતામાં સૂતા છે !  
કોઈ પડદા પ્રેમે ચીરીને, પ્રભુજ્યોતિ જોવા જાગે છે !

### વસંતનું પડઘમ.

બહુ ઠાઠ કર્યા ! બહુ પાઠ ધર્યા ! બહુ લીધાંને બહુ મેલ્યાં છે !  
ચાપાટ ગોઠવી દુનિયાની; સંબંધસોગઠાં ખેલ્યાં છે !  
બહુ રાગ રંગના રંગડામાં, મનતરંગ-શ્રીફળ પીડ્યાં છે !  
બુદ્ધી આંખોને મોંચીને, બહુ ઘાવ જીગરમાં ઝીલ્યા છે !  
ઉનાળો આવે ધસમસતો, ત્યાં વસંત જગ પરિત્યાગે છે !  
નાટકતખ્તો આ જગનો જોતો, ઉઘે છે કે જાગે છે !-દુનિ.



## સનમની રાહમાં.



ગઝલ-હકા.

સનમને શોધવા કાળે, ફકીરી આજ ધરી લઇશું;  
કફન ખાંધી શિરે આળે, સફળ ફેરો ફરી લઇશું.  
સનમ ! તારાં કદમમાંથી, ઉઠે મોજાં મહોખ્ખતનાં !  
ઝરે મીઠાં અમી-ઝરણાં, અમે રસ સંધરી લઇશું.  
કદિ દિલને તલખ લાગે, જીગરની જામ ધોઇને;

કદમની ખાખથી કૂજ, અમે દિલગર ! ભરી લઇશું.  
 હમે માથે કદન ખાંધી, પડ્યા જ્યારે કદમ આવી,—  
 હદન તુજ દારમાં થાવા, કદમખોશી કરી લઇશું !  
 સનમ તહારી સખાવતમાં, અમે જિન્નત ગણી પેઠા !  
 કરાવે સેંકડો જહન્નમ, અમે શાને કરી જઇશું ?  
 રસો તહારી નસોમાંથી, વહેતા વિશ્વને પહોંચે;  
 જગત્ જીવે તહમારાથી, અમે જીવતાં મરી લઇશું !  
 હકિકી ઇશક સાધીશું, મિજાજને રજા દઇશું;  
 ટળી બે એક થઈ રહીશું, નવું કંઈ કંઈ કરી લઇશું !  
 રવિ ઉગે નયન ઝલકે, મીંચાતાં ચશ્મ શશી ખિલે !  
 =‘કમર \*આફતાબ’ તુજ આંખે, પ્રકાશો પાથારી લઇશું !  
 હૃદયનાં પોયણાં ખીલે, ઉઘાડી મ્હોં અમી ઝીલે;  
 કહો જો “પ્રેમરસ પી લે” ફરી ઉર જામ ધરી લઇશું !  
 જીગર જલતું બને ઠંડુ, જીવન ઉતરી જશે ઉંડું;  
 હજારો જીંદગીથી મીઠડું, મૃત્યુ ધરી લઇશું !  
 રહુડી મસ્તી શરાબીની, મળી સત્તા નવાબીની;  
 ખલક ખાનાખરાબીની, નહીં મરતાં ફરી લઇશું !  
 ભૂલાયું જ્ઞાન દુનિયાનું રહુડયું છે તાન ઉડ્ડતનું;  
 નથી કંઈ કામ જિન્નતનું, કદમને ધર કરી લઇશું !  
 રમાડી રોમરોમે રાસ, કરીને લેહ-તમનો નાશ !  
 ઉડ્ડત પાથરી ચોપાસ, છેલ્લીવાર મરી લઇશું !



# મહારૂં ગેબી સ્વરૂપ.



ગઝલ-કબાલી.

સુણે નહિ ભાવથી કોઇયે, નવાં વાક્યો કહું છું હું;  
 નથી 'હું' તે 'તમે' તોયે, 'તમે' તે 'હું' ન હું છું હું!  
 તરંગો ઉઠતા જળમાં, શમી જતા પ્રતિપળમાં,  
 ઉદય-લયના મહાલયમાં, બધે સત્તા પ્રહું છું હું!  
 વસું હું મેદનીપુરમાં. ચતુર અને મૂર્ખના ઉરમાં;  
 અનુભવ ઉઠતા સુરમાં, ગણી તે સંપ્રહું છું હું!  
 અજગ મસ્તી હમારી છે, બધા રંગોથી ન્યારી છે!  
 છતાં અંગો વધારીને, નવા રંગો ચહું છું હું!  
 રૂદન ને હાસ્ય દુનિયાનાં, સુખો દુઃખો ધડયાં જગનાં!  
 શુણીને એ વિવિધ વાળાં, સદાયે મસ્ત રહું છું હું!  
 હસે તે જોઇને હસતો, રડે ત્યાંથી રડી ખસતો!  
 રૂદન ને હાસ્યમાં વસતો, વહેતામાં વહું છું હું!  
 ઉપાધિ, આધિ ને વ્યાધિ, ત્રિપુટીતંત્રને સાંધી;  
 જગત્ને દોરીએ ખાંધી, બધી વ્યાધિ દહું છું હું!  
 જગત્ જેને કહે વ્યાધિ, અમારે એજ \*ઉપાધિ;  
 અનાદિસૂત્રને સાંધી, નવી યાદી લખું છું હું!  
 લગાડી મોહનો ધોકો, પડાવું વિશ્વને પોકો!  
 રડે જ્યાં ચંકડા લોકો, ખુશીથી ત્યાં હસું છું હું!

રહીને વાયુની લહેરો, હવા પ્રજ્ઞાંડને ઘેરે;  
 વિકલ્પો વિશ્વમાં વેરે, હમેશાં ત્યાં વસું છું હું !  
 નથી હું દેહ કે દુનિયા, છતાંયે હું નથી શામાં ?  
 ઉછળતો સપ્ત-લોકોના, તરંગોમાં વહું છું હું !  
 ઉભો શિર રાખી આકાશે, જડયાં પાતાળમાં ચરણો !  
 ધર્યા ત્રણલોકને ઉદરે, નથી તોયે બધે છું હું !

## પ્રભુની પ્રેમજ્યોતિ.

ગઝલ-કબાલી.

ત્રિલોકી મોહિની મૂર્તિ ! હૃદયમાં જે વિરાજે છે !  
 સકળમાં સનેહની સ્ફૂર્તિ ! શ્રીહરિના નાદ ગાજે છે !  
 જગતને વામ કરધારી, પ્રણય સર્વ વિસ્તારી;  
 ઉઘાડી મોક્ષની ખારી, અજળ એ શક્તિ સાજે છે !  
 જગતને જ્યોતિમાં જોડી, ખિત્રો પ્રભુપ્રેમનો ખોડી;  
 પડદા સ્વાર્થના તોડી, અલેદાનંદ ગાજે છે !  
 કર્યાવિણુ સાધના 'ઐ'ની, જશે સહુ આધિઓ શાની ?  
 પરમસત્તા પ્રભુતાની, જીગર ઉદ્ધાર ઠાજે છે !  
 જગતજ્યોતિ જલે જેની, ધરા ધૂની ધખે જેની;  
 ધરી સુરતા સદા તેની, અલખ રત્નો નિવાજે છે !  
 જગતની આંખ મીંચીને, હૃદયચક્ષુ ઉઘાડીને;  
 નિહાળી દિવ્ય લીલાને, હૃદયમાં દેવ રાજે છે !

## મહારી વ્યાપકતા.

ગજલ-કવ્વાલી.

ચરાચરમાં ભર્યો છું હું, બધો સંસાર મહારો છે;  
 થરેથર પાથર્યો છું હું, બધો વિસ્તાર મહારો છે.  
 પવનની મંદ લહેરોમાં, વહું સૌગંધરૂપે હું;  
 નચાવું ચેતનાવૃક્ષો, જગત્-સંચાર મહારો છે.  
 ખિટું હું પુષ્પ થઈ વૃક્ષે, વસું હું માતની કુક્ષે;  
 લખું હું લાખને લક્ષે, બધે અધિકાર મહારો છે.  
 ગજવી મેઘમાળાને, ડગાવી વિશ્વશાળાને;  
 જગત્ સૂતું જગવવાને, અજબ ટંકાર મહારો છે.  
 રચું ઉંચા ઉભા પહાડો, ઉગાડું પુષ્પ-ફળ ઝાડો;  
 બનાવું રાત ને દહાડો, બધો એ કાર મહારો છે.  
 ધૂમે છે સૂર્યમંડલ આ, હજારો મંડલો તેવાં;  
 ધરાને શેષ ધારે જ્યાં, તહિં આધાર મહારો છે.  
 ઉદયના મંત્ર ફૂંકીને, રચું છું સૃષ્ટિઓ લાખો;  
 કરું પાછો પ્રલય તહેનો, અજબ વ્યાપાર મહારો છે.  
 બની હું બાદશાહ પોતે, પ્રજા સરજું છું પોતાને !  
 જમાવું જાત પર સત્તા, જગત દરબાર મહારો છે.  
 બનું ગોરો અને કાળો ! બનું લોખો અને લાલો !  
 બનેવી ને બનું સાળો ! બધો વ્યવહાર મહારો છે.  
 બનાવી વીજના સંચા, ચલાવે લોક સંદેશા;

બધી એ ઘેટેરીને સાંધનારો, તાર મ્હારો છે.  
 સત્રી ઉરલેલી આલાપો, નિવારૂં તપ્પના તાપો;  
 અગમગમ ભાખનારો એ, અલખ સીતાર મ્હારો છે.  
 બની ગજરાજ ગાળું છું, બની મૃગ અગ્ર ભાગું છું !  
 જીવન-મૃત્યુ બનું છું હું છરો બે ધાર મ્હારો છે  
 રજત, સોનું અને રત્નો, રચ્યાં કોટી કરી યત્નો !  
 કુબેરે સાચવ્યો છે એ, અલખ ભંડાર મ્હારો છે.  
 બનીને રામ કે વામન, થયો હું ભક્ત ભયમંજન;  
 નિરંજન નંદ-નંદન કૃષ્ણ, ગણુ અવતાર મ્હારો છે.  
 પ્રકાશું ચંદ્ર થઈ જગને, પ્રજાળું સૂર્ય થઈ નગને;  
 રસું રકતે રગેરગને, બધામાં ખ્યાર મ્હારો છે.  
 બનાવી સપ્ત લોકોને, વિદારી દુઃખ શોકોને;  
 રચું લીલા વિદ્યોકોને ! વિવિધ સંસ્કાર મ્હારો છે.  
 ઉચ્ચો હું વૃક્ષ પાંદડીએ, હસ્યો હું પુષ્પની કળીએ;  
 વસ્યો ભુમિ-ગગન-દરિયે, વસંતાગાર મ્હારો છે.

## એકરસ આત્મસત્તા.

૩૩૩૩૩૩૬૬૬૬૬૬

ગઝલ—કાવ્યાલી.

નથી કંઈ લેદ ઉદેશે, નથી કંઈ લેદ જ્યાં લેશે !  
 જણાયે લેદ તે દેશે, ભર્યો છે સર્વમાં સરખો.  
 નથી એ સિન્ન કાળામાં, ન જુદો એ રૂપાળામાં,  
 જગતનાં બાળ-ખાળામાં, વસ્યો એ સર્વમાં સરખો.

નિદર્શન-યોગ ભક્તિમાં, પુરાણો ધર્મ ઉક્તિમાં;  
 વિવિધ વેદાંત યુક્તિમાં, ઠર્યો છે સર્વમાં સરખો.  
 નથી જુદો ઉપાદાને, નથી કંઈ ભિન્ન વિજ્ઞાને;  
 બધાંએ જેમને માને, ભર્યો એ સર્વમાં સરખો.  
 દયા, સ્નેહ અને ભાવે, હૃદય, દેહે અને દાવે;  
 જુદો એ હોય દેખાવે, છતાં છે સર્વમાં સરખો.  
 ઘડયા છે એક માટીથી, ઘડા આ પ્રેમપાટીથી;  
 ન રોટી ભિન્ન બાટીથી, ધર્યો છે સર્વમાં સરખો.  
 રહે છે રક્ત જે રાતું, બધાંની નાડમાં વહેતું;  
 જીવનરસ રેડતો ત્યાં તું, રહ્યો છે સર્વમાં સરખો.  
 ભલે જુદા બહુમત હો, વિવિધ કંઈ ધર્મના પથ હો;  
 ઝરો સુખરૂપ આત્માનો, વહ્યો છે સર્વમાં સરખો.  
 જુદા દિવસો અને રાતો, જુદી-જુદી ખરી વાતો;  
 સમય ત્યાં એક સંધાતો, સર્યો છે સર્વમાં સરખો.  
 ઘડેલા ઘટ સોનીના, ભલે કંઈ લાખ જુદા હો;  
 હમારો પ્રહ્મ સોનાનો, વસ્યો છે સર્વમાં સરખો.  
 હમારું લક્ષ્મિંદુ તું, હમારો આત્મબંધુ તું;  
 હમારો શન્તિસિંધુ તું, કહ્યો છે સર્વમાં સરખો.  
 રહ્યો કેઈ અગ્નિરથમાં કે, ઉડે વિમાનની પાંખે;  
 સિટમર કે અશ્વનો રસ્તો, રહ્યો છે સર્વમાં સરખો.  
 ભલે જેને રૂચે જેવાં, કરે આબૂપણે તેવાં;  
 હમારો પ્રહ્મનો હીરો, રસ્યો છે સર્વમાં સરખો.



## કૃષ્ણખંસીનું અનખતાન.

ગઝલ—કવ્યાલી.

યસોદાનંદના લાલા ! જરા ખંસી બળવીજા !  
 રસીલા કાન મતવાલા ! પ્રણય-મંત્રો ગળવીજા !  
 ગ્રહીને વેદની વીણા, કહીને મર્મ કંઈ ઝીણા;  
 સ્વરો આલાપીને તીણા, સૂતી સૃષ્ટિ જગાવીજા !  
 તૃષાથી કંઈ સૂઝતો, પીડાતો પ્રાણ આ જાતો;  
 મધુર ગાન કંઈ ગાતો, તૃષા મ્હારી છીપાવીજા !  
 વિષયનાં લાન ભુલાવી, અજબ ઉરઝૂલે ઝૂલાવી;  
 શ્રવણ બ્રહ્માંડ ડોલાવી, ગગનપટને ગળવીજા !  
 જીગર દુઃખ દર્દ હરનારા, પરમ સુખશાન્તિ ભરનારા;  
 જગતને જીતનારા એ, મહા-મંત્રો સુણાવિજા;  
 અચળપદ-દુર્ગ મ્હડનારા, પ્રબળ રિપુસાથ લહડનારા;  
 વિજયની માળ વરનારાં સળળ શાસ્ત્રો સળવીજા !  
 હૃદયની મસ્તીનાં મોજાં મ્હડે સિંધુ ત્યજે માઝા !  
 અલખનાં એ અજબ વાજાં ! હૃદયકંઠે બળવીજા !  
 વહાવી મસ્તી-હોરોને, ઉછાળી પ્રેમ-છેળોને;  
 અમારાં ક્ષુબ્ધ હૃદયોને, પ્રણવરસથી ભીજવીજા !  
 બનાવી સૃષ્ટિને ગાંડી, પીટાવી પ્રેમની ઢાંડી;  
 નિચોવી સ્વાર્થથી ઢાંડી, અસયરસ પીવરાવીજા !

વિદારી લેદની છાયા, નિવારી મોહની માયા;  
 અમર કરી અમ કનક કાયા, વિષયવિષ વીસરાવી જા !  
 ખનાવી પ્રેમના યોગી, કરી દે બ્રહ્મસંયોગી  
 રમાડી રાસ રસભોગી ! રસીલા રંગ પૂરીજા !  
 ખની તુજ એકની રાધા, સહુ અન્યની બાધા;  
 તજી બહાલા ! બધા વાંધા, હૃદય મૂર્તિ ઉતારીજા !  
 ભુલાવી ભાન દુનિયાનું, જગાવી જ્ઞાન આત્માનું,  
 મધુરી મૂર્તિ બધે ભાળું, મને એવું શિખાવીજા !  
 સૂતાં ઉઠતાં જતાં કરતાં, જગતમાં કાર્ય સહુ કરતાં,  
 રહે મૂર્તિ ખડી ઉરમાં, લગન એવી લગાવીજા !

## સાહિત્યસુંદરીને છેલ્લો સંદેશો.

ગઝલ-કવ્યાલી.

કયો આ જાન ! તહેં બેજાં, નિગાહેંતીર મારીને !  
 રસી શું કાપ બેઠાં ? મહને કૂવે ઉતારીને !  
 ભરીને પ્રાંથખાલામાં, મહને તહેં ઇશ્કરસ પાયો !  
 દીવાનો દીનને આજે, કયો તહેં શું વિચારીને ?  
 રસીલા વર્થુ-વર્થુનમાં, રસેલાં શબ્દબાણુથી,-  
 કયો છે કતલ કિંકરને, જીગરમાં શર ઉતારીને !  
 ધરીને વસ્ત્ર શોભીતાં, નવાં નવરંગ-રસભીનાં;  
 નવી ઉદ્ધત ! ખુબી ! લીલા ! વધારે શી ખુમારીને ?

અજબજયોતિ ઉરે જાગી, અલખરહારી લગન લાગી ?!

અભાગી કયાં શકે ભાગી ? પૂર્યો શીશે ઉતારીને !  
ન સૂઝે કંઈ જલું કરવું, ન રૂથે કંઈ પીવું-ખાવું !

ગમે સંગીત તુજ ગાવું, ગુણો તહારા ઉચ્ચારીને !  
બન્યો અંધો, ભુલ્યો ધંધો છુટ્યો સંસારથી સાંધો !

જીવરમાં તારના બંધો, તૂટે દુનિયા વિસારીને !  
અજબ કંઈ ભાવ જાગ્યો છે ! અનેરો રોગ લાગ્યો છે !

બતાવો વૈધ એવો જે, મટાડે દિલખિમારીને !  
નથી રહેતી જીવરધરમાં, ઝલાતી તું નથી કરમાં !

રીસાતી રંકથી શાને ? પ્રિયે ! પ્રીતિ વિસારીને !  
જગત ડોલાતું જાદુ, જગાવી વાક્યરચનામાં,-

છુપાતી અંધધુંધટડે, હુમારાં સર ઉતારીને !  
હૃદય-આકાશવાસી તું, ઉદાસી અલ્પજન્તુ હું,

થયું શું, ને થશે શું-શું ? ધ્રુવ છું એ વિચારીને !  
નથી શક્તિ રહી તનમાં, નથી વાંચ્યા રહી ધનમાં;

મળ શી માનતી મનમાં, ફકિરોને તું મારીને ?  
ક્ષમા મહેબુબ ! માગું છું, હવે તો પાય લાગું છું !

જવા દે, દૂર ઓ દેવિ ! હવે ચારી વિસારીને !  
ધણો મ્હોટો ગુનહો કીધો ! અજાણ્યો માર્ગ મ્હં લીધો !

હવે તું છોડ, દુઃખી-સીધો, ગિચરો દાસ ધારીને !



સમાપ્ત.



તૈયાર છે ! સચિત્ર. તૈયાર છે !

વીર થોદ્ધાઓનાં અપૂર્વ પરાક્રમ વાંચવાં હોય તો  
જરા નીચે નજર કરો !

## રત્નગદની રંભા

યાને

રણધેલા રજપૂત.

જેમાં પ્રેમ વીર, શૃંગાર, કંઈના વગેરે રસનો સમાવેશ કરેલ છે. વિષયાંધ રાખનું રાજ્યતંત્ર, વીર રજપૂતોની રાજ્યભક્તિ અને સ્વદેશ પ્રતિ કુલિન કન્યાઓના અદ્ભુત પ્રેમનું દર્શન, ઉપરથી સ્વરૂપવાન અને અંદરથી રાક્ષસી કામ કરનારી એક ખૂંસસુરત બાલાનાં હૃદયદ્રાવક કૃત્યો, તેમજ રાજ્યલોભથી પવિત્ર માણસમાં પણ થતો અદ્ભુત ફેરફાર વગેરે અનેક મનોવેદક પ્રકરણોનો તાદ્રસ્ય ચિતાર ચીતરવામાં આવ્યો છે. નીતિ, રીતિ અને સ્વદેશ પ્રીતિના જ્ઞાનને માટે આ પુસ્તક અવશ્ય એકવાર વાંચવું જ નેહાયે. જાતે વખાણવું તે સોના પર ઢોળ કરવા સમાન છે. સારા ગ્લેજ કાગળ પાકું સોનેરી પુંડું હોવા છતાં કૃત્રિમત માત્ર રૂ. ૨-૦-૦ પોસ્ટેજ જુદું.

સોલ એજન્ટ.

હરગોવિન્દાસ હરજીવનદાસ બુકસેલર.

૨૬૩૦, પાનકાર નાકા-અમદાવાદ.

# જનસમાજમાં ખાસ વખણાયેલી

## નવલકથાઓ.



ગુર્જરી-મુંબાઈની શેઠાણી. (સચિત્ર ૨-૦-૦)	૨-૦-૦
મિલન-મંદિર. (સચિત્ર.)	૨-૦-૦
કુમુદકુમારી. (સચિત્ર.)	૨-૦-૦
રતિસુંદરી. (સચિત્ર.)	૨-૦-૦
રત્નગઢની રાંભા. (સચિત્ર)	૨-૦-૦
સરોજસુંદરી-સુધરેલો જમાનો.	૧-૮-૦
શ્રીઓની રંગભૂમિ.	૧-૮-૦
સંસાર શેત્રંજ ભાગ ૧ લો.	૧-૮-૦
સંસાર શેત્રંજ ભાગ ૨ જો.	૧-૮-૦
સંસાર શેત્રંજ ભાગ ૩ જો.	૨-૦-૦
કર્મ-બંધન યાને વિધવાની કર્મકથા.	૧-૮-૦
વીર રાઠોડ (વિરસથી બરપૂર)	૧-૧૨-૦
વિધિનું વિધાન. (સચિત્ર)	૧-૮-૦
કુંદન અને કુસુમ ભાગ ૧ થી ૮	
દરેક ભાગની	૧-૦-૦
સરસ્વતી (સામાજિક નવલ.)	૧-૪-૦
વનવાસિની. (ઐતિહાસીક)	૧-૪-૦
કુસુમલતા.	૧-૦-૦
કુલિનકાન્તા.	૧-૦-૦
કુસુમકુમારો.	૧-૦-૦
માનવ શયતાન.	૧-૮-૦
પ્રેમપિંજર કે ખુની ખંજર.	૧-૦-૦
સન્મિત્ર કે શયતાન.	૧-૦-૦
વસંત-વિહાર. (ગજલોનો ભંડાર)	૧-૪-૦



કુંદન અને કુસુમના બાળ ૧ થી ૮ સચિત્ર પાંચા.

